

## | अथ द्वितीयं मण्डलम् |

(16)

1

(म. 2, अनु. 1)

ऋषिः गृत्समदः भार्गवः शौनकः	छन्दः जगती	देवता अग्निः
-----------------------------	------------	--------------

त्वमग्ने द्युभिस्त्वमाशुशुक्षणिस्त्वमद्भ्यस्त्वमश्मनस्परि |  
 त्वं वनेभ्यस्त्वमोषधीभ्यस्त्वं नृणां नृपते जायसे शुचिः || 1 ||  
 तवाग्ने होत्रं तव पोत्रमृत्वियं तव नेष्ट्रं त्वमग्निद्वितायतः |  
 तव प्रशास्त्रं त्वमध्वरीयसि ब्रह्मा चासि गृहपतिश्च नो दमे || 2 ||  
 त्वमग्र इन्द्रो वृषभः सतामसि त्वं विष्णुरुरुगायो नमस्यः |  
 त्वं ब्रह्मा रयिविद्वह्मणस्पते त्वं विधतः सचसे पुरंध्या || 3 ||  
 त्वमग्ने राजा वरुणो धृतव्रतस्त्वं मित्रो भवसि दुस्म ईड्यः |  
 त्वमर्यमा सत्पतिर्यस्य संभुजं त्वमंशो विदथे देव भाज्युः || 4 ||  
 त्वमग्ने त्वष्टा विधते सुवीर्यं तव ग्रावो मित्रमहः सजात्यम् |  
 त्वमाशुहेमा ररिषे स्वश्व्यं त्वं नरां शर्धो असि पुरुवसुः || 5 ||  
 त्वमग्ने रुद्रो असुरो महो दिवस्त्वं शर्धो मारुतं पृक्ष ईशिषे |  
 त्वं वातैररुणैर्यासि शंगयस्त्वं पूषा विधतः पासि नु त्मना || 6 ||  
 त्वमग्ने द्रविणोदा अरंकृते त्वं देवः सविता रत्नधा असि |  
 त्वं भगो नृपते वस्व ईशिषे त्वं पायुर्दमे यस्तेऽविधत् || 7 ||  
 त्वामग्ने दम आ विशपतिं विशस्त्वां राजानं सुविदत्रमृञ्जते |  
 त्वं विश्वानि स्वनीक पत्यसे त्वं सहस्राणि शता दश प्रति || 8 ||  
 त्वामग्ने पितरमिष्टिभिर्नरस्त्वां भ्रात्राय शम्यां तनुरुचम् |  
 त्वं पुत्रो भवसि यस्तेऽविधत्त्वं सखा सुशेवः पास्यधृषः || 9 ||  
 त्वमग्र ऋभुराके नमस्यस्त्वं वाजस्य क्षुमतो राय ईशिषे |  
 त्वं वि भास्यनु दक्षि दावने त्वं विशिक्षुरसि यज्ञमातनिः || 10 ||  
 त्वमग्ने अर्दितिर्देव दाशुषे त्वं होत्रा भारती वर्धसे गिरा |  
 त्वमिळा शतहिमासि दक्षसे त्वं वृत्रहा वसुपते सरस्वती || 11 ||  
 त्वमग्ने सुभृत उत्तमं वयस्तव स्पार्हे वर्ण आ संदृशि श्रियः |  
 त्वं वाजः प्रतरणो बृहन्नसि त्वं रयिर्बहुलो विश्वतस्पृथुः || 12 ||  
 त्वामग्र आदित्यास आस्यंस्त्वां जिह्वां शुचयश्चक्रिरे कवे |  
 त्वां रतिषाचो अध्वरेषु सश्चिरे त्वे देवा हविरदन्त्याहुतम् || 13 ||  
 त्वे अग्ने विश्वे अमृतासो अद्बुह आसा देवा हविरदन्त्याहुतम् |  
 त्वया मर्तासः स्वदन्त आसुतिं त्वं गर्भो वीरुधां जज्ञिषे शुचिः || 14 ||  
 त्वं तान्तसं च प्रति चासि मज्मनाग्ने सुजात् प्र च देव रिच्यसे |  
 पृक्षो यदत्र महिना वि ते भुवदनु द्यावापृथिवी रोदसी उभे || 15 ||

ये स्तोतृभ्यो गोअग्रामश्वपेशसमग्रै रातिमुपसृजन्ति सूरयः ।  
अस्माञ्च तांश्च प्र हि नेषि वस्य आ बृहद्वदेम विदथे सुवीराः ॥ 16 ॥

(13)

2

(म. 2, अनु. 1)

ऋषिः गृत्समदः भार्गवः शौनकः

छन्दः जगती

देवता अग्निः

यज्ञेन वर्धत जातवैदसमग्निं यजध्वं हविषा तना गिरा ।  
समिधानं सुप्रयसं स्वर्णरं द्युक्षं होतारं वृजनेषु धूर्षदम् ॥ 1 ॥  
अभि त्वा नक्तीरुषसो ववाशिरेऽग्रै वत्सं न स्वसरेषु धेनवः ।  
दिवइवेदरतिर्मानुषा युगा क्षपो भासि पुरुवार संयतः ॥ 2 ॥  
तं देवा बुध्ने रजसः सुदंसं दिवस्पृथिव्योरति न्येरिरे ।  
रथमिव वेद्यं शुक्रशोचिषमग्निं मित्रं न क्षितिषु प्रशंस्यम् ॥ 3 ॥  
तमुक्षमाणं रजसि स्व आ दमे चन्द्रमिव सुरुचं हार आ दधुः ।  
पृथ्याः पतरं चितयन्तमक्षभिः पाथो न पायुं जनसी उभे अनु ॥ 4 ॥  
स होता विश्वं परि भूत्वध्वरं तमु हव्यैर्मनुष ऋञ्जते गिरा ।  
हिरिशिप्रो वृधसानासु जर्भुरद्वयौर्न स्तृभिश्चितयद्रोदसी अनु ॥ 5 ॥  
स नो रेवत्समिधानः स्वस्तये संददस्वान्नयिम्स्मासु दीदिहि ।  
आ नः कृणुष्व सुविताय रोदसी अग्रै हव्या मनुषो देव वीतये ॥ 6 ॥  
दा नो अग्रे बृहतो दाः सहस्रिणो दुरो न वाजं श्रुत्या अपा वृधि ।  
प्राची द्यावापृथिवी ब्रह्मणा कृधि स्वर्णं शुक्रमुषसो वि दिद्युतुः ॥ 7 ॥  
स इधान उषसो राम्या अनु स्वर्णं दीदेदरुषेण भानुना ।  
होत्राभिरग्निर्मनुषः स्वध्वरो राजा विशामतिथिश्चारुणायवे ॥ 8 ॥  
एवा नो अग्रे अमृतेषु पूर्व्यं धीष्णीपाय बृहद्विवेषु मानुषा ।  
दुहाना धेनुर्वृजनेषु कारवे त्मना शतिनं पुरुरूपमिषणि ॥ 9 ॥  
व्यमग्रे अर्वता वा सुवीर्यं ब्रह्मणा वा चितयेमा जना अति ।  
अस्माकं द्युममधि पञ्च कृष्टिषूच्चा स्वर्णं शुशुचीत दुष्टरम् ॥ 10 ॥  
स नो बोधि सहस्य प्रशंस्यो यस्मिन्सुजाता इषयन्त सूरयः ।  
यमग्रे यज्ञमुपयन्ति वाजिनो नित्ये तोके दीदिवांसं स्वे दमे ॥ 11 ॥  
उभयासो जातवेदः स्याम ते स्तोतारो अग्रे सूरयश्च शर्मणि ।  
वस्वो रायः पुरुश्चन्द्रस्य भूर्यसः प्रजावतः स्वपत्यस्य शग्धि नः ॥ 12 ॥  
ये स्तोतृभ्यो गोअग्रामश्वपेशसमग्रै रातिमुपसृजन्ति सूरयः ।  
अस्माञ्च तांश्च प्र हि नेषि वस्य आ बृहद्वदेम विदथे सुवीराः ॥ 13 ॥

(11)

3

(म. 2, अनु. 1)

ऋषिः गृत्समदः भार्गवः शौनकः छन्दः त्रिष्टुप् 1-6,8-11, जगती 7 देवता इध्मः समिद्धः अग्निः वा 1,  
 नराशंसः 2, इळः 3, बर्हिः 4, देवीद्वारः 5, उषासानक्ता 6, दैव्यौ होतारौ प्रचेतसौ 7, तिस्रः देव्यः  
 सरस्वतीळाभारत्यः 8, त्वष्टा 9, वनस्पतिः 10, स्वाहाकृतयः 11

समिद्धो अग्निर्निहितः पृथिव्यां प्रत्यङ् विश्वानि भुवनान्यस्थात् |  
 होता पावकः प्रदिवः सुमेधा देवो देवान्यजत्वग्निरहन् || 1 ||  
 नराशंसः प्रति धामान्यञ्जन् तिस्रो दिवः प्रति मद्वा स्वर्चिः |  
 घृतपुषा मनसा हव्यमुन्दन्मूर्धन्यज्ञस्य समनक्तु देवान् || 2 ||  
 इळितो अग्ने मनसा नो अहन्देवान्यक्षि मानुषात्पूर्वो अद्य |  
 स आ वह मरुतां शर्धो अच्युत्मिन्द्रं नरो बर्हिषदं यजध्वम् || 3 ||  
 देव बर्हिर्वर्धमानं सुवीरं स्तीर्णं राये सुभरं वेद्यस्याम् |  
 घृतेनाक्तं वसवः सीदतेदं विश्वे देवा आदित्या यज्ञियासः || 4 ||  
 वि श्रयन्तामुर्विया हूयमाना द्वारो देवीः सुप्रायणा नमोभिः |  
 व्यचस्वतीर्वि प्रथन्तामजुर्या वर्णं पुनाना यशसं सुवीरम् || 5 ||  
 साध्वपांसि सनतां न उक्षिते उषासानक्ता व्य्येव रण्विते |  
 तन्तुं ततं संवयन्ती समीची यज्ञस्य पेशः सुदुघे पर्यस्वती || 6 ||  
 दैव्या होतारा प्रथमा विदुष्टर ऋजु यक्षतः समृचा वृपुष्टरा |  
 देवान्यजन्तावृतुथा समञ्जतो नाभां पृथिव्या अधि सानुषु त्रिषु || 7 ||  
 सरस्वती साधयन्ती धियं न इळा देवी भारती विश्वतूर्तिः |  
 तिस्रो देवीः स्वधया बर्हिरेदमच्छिद्रं पान्तु शरणं निषद्य || 8 ||  
 पिशङ्गरूपः सुभरो वयोधाः श्रुष्टी वीरो जायते देवकामः |  
 प्रजां त्वष्टा वि ष्यतु नाभिमुस्मे अथा देवानामप्येतु पार्थः || 9 ||  
 वनस्पतिरवसृजन्नृपं स्थादग्निर्हविः सूदयाति प्र धीभिः |  
 त्रिधा समक्तं नयतु प्रजानन्देवेभ्यो दैव्यः शमितोप हव्यम् || 10 ||  
 घृतं मिमिक्षे घृतमस्य योनिर्घृते श्रितो घृतम्वस्य धामं |  
 अनुष्वधमा वह मादयस्व स्वाहाकृतं वृषभ वक्षि हव्यम् || 11 ||

(9)

4

(म. 2, अनु. 1)

ऋषिः भार्गवः सोमाहुतिः छन्दः त्रिष्टुप् देवता अग्निः

हुवे वः सुद्योत्मानं सुवृक्तिं विशामग्निमतिथिं सुप्रयसम् |  
 मित्रइव यो दिधिषाय्यो भूदेव आदेवे जनं जातवेदाः || 1 ||  
 इमं विधन्तो अपां सधस्थे द्वितादधुर्भृगवो विक्ष्वाज्ञयोः |  
 एष विश्वान्यभ्यस्तु भूमा देवानामग्निरतिर्जीराश्वः || 2 ||

अग्निं देवासो मानुषीषु विक्षु प्रियं धुः क्षेष्यन्तो न मित्रम्		
स दीदयदुशतीरूम्या आ दुक्षाय्यो यो दास्वते दम् आ	3	
अस्य रण्वा स्वस्यैव पुष्टिः संदृष्टिरस्य हियानस्य दक्षोः		
वि यो भरिभ्रदोषधीषु जिह्वामत्यो न रथ्यो दोधवीति वारान्	4	
आ यन्मे अभ्वं वनदः पनन्तोशिग्भ्यो नार्मिमीत् वर्णम्		
स चित्रेण चिकित्ते रंसु भासा जुजुवाँ यो मुहुरा युवा भूत्	5	
आ यो वना तातृषाणो न भाति वार्ण पथा रथ्यैव स्वानीत्		
कृष्णाध्वा तपू रण्वश्चिकेत् द्यौरिव स्मयमानो नभोभिः	6	
स यो व्यस्थादुभि दक्षदुर्वी पशुर्नैति स्वयुरगोपाः		
अग्निः शोचिष्मँ अतसान्युष्णान्कृष्णव्यथिरस्वदयन्न भूम	7	
नू ते पूर्वस्यावसो अधीतौ तृतीये विदथे मन्म शंसि		
अस्मे अग्रे संयद्वीरं बृहन्तं क्षुमन्तं वाजं स्वपत्यं रयिं दाः	8	
त्वया यथा गृत्समदासो अग्रे गुहा वन्वन्त उपराँ अभि ष्युः		
सुवीरासो अभिमातिषाहः स्मत्सूरिभ्यो गृणते तद्वयो धाः	9	

(8)

5

(म. 2, अनु. 1)

ऋषिः भार्गवः सोमाहुतिः	छन्दः अनुष्टुप्	देवता अग्निः
------------------------	-----------------	--------------

होताजनिष्ट चेतनः पिता पितृभ्य ऊतये		प्रयक्षञ्जेन्यं वसुं शकेम वाजिनो यमम्	1
आ यस्मिन्सप्त रश्मयस्तता यज्ञस्य नेतरि		मनुष्वद्वैव्यमष्टमं पोता विश्वं तदिन्वति	2
दधन्वे वा यदीमनु वोचद्वह्माणि वेरु तत्		परि विश्वानि काव्या नेमिश्चक्रमिवाभवत्	3
साकं हि शुचिना शुचिः प्रशास्ता क्रतुनाजनि		विद्वाँ अस्य व्रता ध्रुवा व्याइवानु रोहते	4
ता अस्य वर्णमायुवो नेष्टुः सचन्त धेनवः		कुवित्तिसृभ्य आ वरं स्वसारो या इदं युयुः	5
यदी मातुरुप स्वसा घृतं भरन्त्यस्थित		तासामध्वर्युरागतौ यवो वृष्टीव मोदते	6
स्वः स्वाय धायसे कृणुतामृत्विगृत्विजम्		स्तोमं यज्ञं चादरं वनेमा ररिमा वयम्	7
यथा विद्वाँ अरं करद्विश्वैभ्यो यजतेभ्यः		अयमग्रे त्वे अपि यं यज्ञं चकृमा वयम्	8

(8)

6

(म. 2, अनु. 1)

ऋषिः भार्गवः सोमाहुतिः	छन्दः गायत्री	देवता अग्निः
------------------------	---------------	--------------

इमां मे अग्रे समिधमिमामुपसदं वनेः		इमा उ षु श्रुधी गिरः	1
अया ते अग्रे विधेमोर्जो नपादश्वमिष्टे		एना सूक्तेन सुजात	2
तं त्वा गीर्भिर्गिर्वणसं द्रविणस्युं द्रविणोदः		सपर्येम सपर्यवः	3
स बोधि सूरिर्मघवा वसुपते वसुदावन्		युयोध्यस्मद्वेषांसि	4

स नो वृष्टिं दिवस्पतिं स नो वाजमनुर्वाणम् । स नः सहस्रिणीरिषः	॥ 5 ॥
ईळानायावस्यवे यविष्ठ दूत नो गिरा । यजिष्ठ होतरा गहि	॥ 6 ॥
अन्तर्ह्यग्रै ईयसे विद्वान् जन्मोभया कवे । दूतो जन्येव मित्र्यः	॥ 7 ॥
स विद्वान् आ च पिप्रयो यक्षि चिकित्वा आनुषक् । आ चास्मिन्सत्सि बर्हिषि	॥ 8 ॥

(6)

7

(म. 2, अनु. 1)

ऋषिः भार्गवः सोमाहुतिः	छन्दः गायत्री	देवता अग्निः
------------------------	---------------	--------------

श्रेष्ठं यविष्ठ भारताग्रै द्युमन्तमा भर । वसो पुरुस्पृहं रयिम्	॥ 1 ॥
मा नो अरातिरीशत देवस्य मर्त्यस्य च । पर्षि तस्या उत द्विषः	॥ 2 ॥
विश्वा उत त्वया व्यं धारा उदुन्याइव । अति गाहेमहि द्विषः	॥ 3 ॥
शुचिः पावक वन्द्योऽग्रै बृहद्वि रोचसे । त्वं घृतेभिराहुतः	॥ 4 ॥
त्वं नो असि भारताग्रै वशाभिरुक्षभिः । अष्टापदीभिराहुतः	॥ 5 ॥
द्वन्नः सर्पिरासुतिः प्रलो होता वरेण्यः । सहसस्पुत्रो अब्दुतः	॥ 6 ॥

(6)

8

(म. 2, अनु. 1)

ऋषिः गृत्समदः भार्गवः शौनकः	छन्दः गायत्री 1-5, अनुष्टुप् 6	देवता अग्निः
-----------------------------	--------------------------------	--------------

वाज्यन्निव नू रथान्योगाँ अग्रेरुप स्तुहि । यशस्तमस्य मीळहुषः	॥ 1 ॥
यः सुनीथो ददाशुषेऽजुर्यो जरयन्नरिम् । चारुप्रतीक आहुतः	॥ 2 ॥
य उ श्रिया दमेष्वा दोषोषसिं प्रशस्यते । यस्य व्रतं न मीर्यते	॥ 3 ॥
आ यः स्वर्ण भानुना चित्रो विभात्यर्चिषा । अञ्जानो अजरैरभि	॥ 4 ॥
अत्रिमनु स्वराज्यमग्निमुक्थानि वावृधुः । विश्वा अधि श्रियो दधे	॥ 5 ॥
अग्रेरिन्द्रस्य सोमस्य देवानामूतिभिर्वयम् । अरिष्यन्तः सचेमह्यभि ध्याम पृतन्यतः	॥ 6 ॥

। इति द्वितीयाष्टके पञ्चमोऽध्यायः समाप्तः ।

(षष्ठोऽध्यायः ॥ वर्गाः 1-32)

(6)

9

(म. 2, अनु. 1)

ऋषिः गृत्समदः भार्गवः शौनकः	छन्दः त्रिष्टुप्	देवता अग्निः
नि होता होतृषदने विदानस्त्वेषो दीद्विवाँ असदत्सुदक्षः		
अदब्धव्रतप्रमतिर्वसिष्ठः सहस्रंभुरः शुचिजिह्वो अग्निः		॥ 1 ॥
त्वं दूतस्त्वमुं नः परस्पास्त्वं वस्य आ वृषभ प्रणेता		
अग्रै तोकस्य नस्तने तनूनामप्रयुच्छन्दीद्यद्वोधि गोपाः		॥ 2 ॥
विधेम ते परमे जन्मन्नग्रे विधेम स्तोमैरवरे सधस्थे		
यस्माद्योनैरुदारिथ्या यजे तं प्र त्वे हवींषि जुहुरे समिद्धे		॥ 3 ॥
अग्रे यजस्व हविषा यजीयाञ्छुष्टी देष्णामभि गृणीहि राधः		
त्वं ह्यसि रयिपती रयीणां त्वं शुक्रस्य वचसो मनोता		॥ 4 ॥
उभयं ते न क्षीयते वसुव्यं दिवेदिवे जायमानस्य दस्म		
कृधि क्षुमन्तं जरितारमग्रे कृधि पतिं स्वपत्यस्य रायः		॥ 5 ॥
सैनानीकेन सुविदत्रो अस्मे यष्टा देवाँ आर्यजिष्ठः स्वस्ति		
अदब्धो गोपा उत नः परस्पा अग्रै द्युमदुत रेवद्विदीहि		॥ 6 ॥

(6)

10

(म. 2, अनु. 1)

ऋषिः गृत्समदः भार्गवः शौनकः	छन्दः त्रिष्टुप्	देवता अग्निः
जोहूत्रो अग्निः प्रथमः पितेवेळस्पदे मनुषा यत्समिद्धः		
श्रियं वसानो अमृतो विचेता मर्मजेन्यः श्रवस्यशः स वाजी		॥ 1 ॥
श्रूया अग्निश्चित्रभानुर्हवं मे विश्वाभिर्गीर्भिरमृतो विचेताः		
श्यावा रथं वहतो रोहिता व्रोतारुषाहं चक्रे विभृत्रः		॥ 2 ॥
उत्तानायामजनयन्त्सुषूतं भुवदुग्निः पुरुपेशासु गर्भः		
शिरिणायां चिदुक्तुना महोभिरपरीवृतो वसति प्रचेताः		॥ 3 ॥
जिघर्म्यग्निं हविषा घृतेन प्रतिक्षियन्तं भुवनानि विश्वा		
पृथुं तिरश्चा वयसा बृहन्तं व्यचिष्टमत्रै रभसं दशानम्		॥ 4 ॥
आ विश्वतः प्रत्यञ्चं जिघर्म्यरक्षसा मनसा तज्जुषेत		
मर्यश्रीः स्पृहयद्वर्णो अग्निर्नाभिमृशे तन्वाः जर्भुराणः		॥ 5 ॥
ज्ञेया भागं सहसानो वरेण त्वादूतासो मनुवद्वदेम		
अनूनमग्निं जुह्वा वचस्या मधुपृचं धनसा जोहवीमि		॥ 6 ॥

ऋषिः गृत्समदः भार्गवः शौनकः

छन्दः विराट्स्थाना त्रिष्टुप् 1-20, त्रिष्टुप् 21

देवता इन्द्रः

श्रुधी हवमिन्द्र मा रिषण्युः स्याम ते दावने वसूनाम्	
इमा हि त्वामूर्जो वर्धयन्ति वसूयवः सिन्धवो न क्षरन्तः	॥ 1 ॥
सृजो म्हीरिन्द्र या अपिन्वः परिष्ठिता अहिना शूर पूर्वीः	
अमर्त्यं चिद्वासं मन्यमानमवाभिनदुक्थैर्वावृधानः	॥ 2 ॥
उक्थेष्विन्नु शूर येषु चाकन्स्तोमेष्विन्द्र रुद्रियेषु च	
तुभ्येदेता यासु मन्दसानः प्र वायवे सिस्त्रते न शुभ्राः	॥ 3 ॥
शुभ्रं नु ते शुष्मं वर्धयन्तः शुभ्रं वज्रं बाह्वोर्दधानाः	
शुभ्रस्त्वमिन्द्र वावृधानो अस्मे दासीर्विशः सूर्येण सह्याः	॥ 4 ॥
गुहा हितं गुह्यं गूळहमप्स्वपीवृतं मायिनं क्षियन्तम्	
उतो अपो द्यां तस्तुभ्वांसमहन्नहिं शूर वीर्येण	॥ 5 ॥
स्तवा नु तं इन्द्र पूर्व्या महान्युत स्तवाम् नूतना कृतानि	
स्तवा वज्रं बाह्वोरुशन्तं स्तवा हरी सूर्यस्य केतू	॥ 6 ॥
हरी नु तं इन्द्र वाजयन्ता घृतश्चुतं स्वारमस्वार्ष्टाम्	
वि समना भूमिरप्रथिष्टारंस्तु पर्वतश्चित्सरिष्यन्	॥ 7 ॥
नि पर्वतः साद्यप्रयुच्छन्तसं मातृभिर्वावशानो अक्रान्	
दूरे पारे वाणीं वर्धयन्तु इन्द्रैषितां धुमनिं पप्रथन्नि	॥ 8 ॥
इन्द्रो महं सिन्धुमाशयानं मायाविनं वृत्रमस्फुरन्निः	
अरेजेतां रोदसी भियाने कनिक्रदतो वृष्णो अस्य वज्रात्	॥ 9 ॥
अरौरवीदृष्णो अस्य वज्रोऽमानुषं यन्मानुषो निजूर्वात्	
नि मायिनो दानवस्य माया अपादयत्पिवान्त्सुतस्य	॥ 10 ॥
पिबापिबेदिन्द्र शूर सोमं मन्दन्तु त्वा मन्दिनः सुतासः	
पृणन्तस्ते कुक्षी वर्धयन्तिवृथा सुतः पौर इन्द्रमाव	॥ 11 ॥
त्वे इन्द्राप्यभूम विप्रा धियं वनेम ऋतया सर्पन्तः	
अवस्यवो धीमहि प्रशस्तिं सद्यस्ते रायो दावने स्याम	॥ 12 ॥
स्याम ते तं इन्द्र ये तं ऊती अवस्यव ऊर्जं वर्धयन्तः	
शुष्मिन्तं यं चाकनाम देवास्मे रयिं रासि वीरवन्तम्	॥ 13 ॥
रासि क्षयं रासि मित्रमस्मे रासि शर्धं इन्द्र मारुतं नः	
सृजोषसो ये च मन्दसानाः प्र वायवः पान्त्यग्रणीतिम्	॥ 14 ॥
व्यन्तिवन्नु येषु मन्दसानस्तृपत्सोमं पाहि द्रव्यदिन्द्र	
अस्मान्तसु पृत्स्वा तरुत्रावर्धयो द्यां बृहद्भिरकैः	॥ 15 ॥

बृहन्तु इन्नु ये ते तरुत्रोक्थेभिर्वा सुम्रमाविवासान्	
स्तृणानासो बर्हिः पस्त्यावत्त्वोता इदिन्द्र वाजमगमन्	॥ 16 ॥
उग्रेष्विन्नु शूर मन्दसानस्त्रिकद्रुकेषु पाहि सोममिन्द्र	
प्रदोधुवच्छ्रुषु प्रीणानो याहि हरिभ्यां सुतस्य पीतिम्	॥ 17 ॥
धिष्वा शवः शूर येन वृत्रमवाभिनदानुमौर्णवाभम्	
अपावृणोज्योतिरार्यायु नि संव्यतः सादि दस्युरिन्द्र	॥ 18 ॥
सनेम ये ते ऊतिभिस्तरन्तो विश्वाः स्पृध आयैण दस्यून्	
अस्मभ्यं तत्त्वाष्ट्रं विश्वरूपमरन्धयः साख्यस्य त्रिताय	॥ 19 ॥
अस्य सुवानस्य मन्दिनस्त्रितस्य न्यर्बुदं वावृधानो अस्तः	
अवर्तयत्सूर्यो न चक्रं भिनद्वलमिन्द्रो अङ्गिरस्वान्	॥ 20 ॥
नूनं सा ते प्रति वरं जरित्रे दुहीयदिन्द्र दक्षिणा मघोनीं	
शिक्षा स्तोतृभ्यो मारि धग्भगो नो बृहद्वदेम विदथे सुवीराः	॥ 21 ॥

(15)

12

(म. 2, अनु. 2)

ऋषिः गृत्समदः भार्गवः शौनकः

छन्दः त्रिष्टुप्

देवता इन्द्रः

यो जात एव प्रथमो मनस्वान्देवो देवान्कर्तुना पर्यभूषत्	
यस्य शुष्माद्रोदसी अभ्यसेतां नृमणस्य म्हा स जनासु इन्द्रः	॥ 1 ॥
यः पृथिवीं व्यथमानामदृहद्यः पर्वतान्प्रकुपितौ अरम्णात्	
यो अन्तरिक्षं विममे वरीयो यो द्यामस्तभ्रात्स जनासु इन्द्रः	॥ 2 ॥
यो हत्वाहिमरिणात्सप्त सिन्धून्यो गा उदाजदपृधा वृलस्य	
यो अश्मनोरन्तरग्रिं जजान संवृक्समत्सु स जनासु इन्द्रः	॥ 3 ॥
येनेमा विश्वा च्यवना कृतानि यो दासं वर्णमधरं गुहाकः	
श्वघ्नीव यो जिगीवाँ लक्षमाददुर्यः पुष्टानि स जनासु इन्द्रः	॥ 4 ॥
यं स्मा पृच्छन्ति कुह सेति घोरमुतेमाहुर्नेषो अस्तीत्येनम्	
सो अर्यः पुष्टीर्विजड्वा मिनाति श्रदस्मै धत्त स जनासु इन्द्रः	॥ 5 ॥
यो रध्रस्य चोदिता यः कृशस्य यो ब्रह्मणो नाधमानस्य कीरेः	
युक्तग्राव्णो योऽविता सुशिप्रः सुतसौमस्य स जनासु इन्द्रः	॥ 6 ॥
यस्याश्वासः प्रदिशि यस्य गावो यस्य ग्रामा यस्य विश्वे रथासः	
यः सूर्यं य उषसं जजान यो अपां नेता स जनासु इन्द्रः	॥ 7 ॥
यं क्रन्दसी संयुती विह्वयेते परेऽवर उभया अमित्राः	
समानं चिद्रथमातस्थिवांसा नाना हवेते स जनासु इन्द्रः	॥ 8 ॥
यस्मान्न ऋते विजयन्ते जनासो यं युध्यमाना अवसे हवन्ते	



यो विश्वस्य प्रतिमानं बभूव यो अच्युतच्युत्स जनासु इन्द्रः	॥ 9 ॥
यः शश्वतो मद्येनो दधानानमन्यमानाञ्छर्वा जघान	
यः शर्धते नानुददाति शृध्यां यो दस्योर्हन्ता स जनासु इन्द्रः	॥ 10 ॥
यः शम्बरं पर्वतेषु क्षियन्तं चत्वारिंश्यां शरद्वन्वविन्दत्	
ओजायमानं यो अहिं जघान दानुं शयानं स जनासु इन्द्रः	॥ 11 ॥
यः सप्तशिमवृषभस्तुविष्मान्वासृजत्सर्तवे सप्त सिन्धून्	
यो रौहिणमस्फुरद्वज्रबाहुर्दामारोहन्तं स जनासु इन्द्रः	॥ 12 ॥
द्यावा चिदस्मै पृथिवी नमेते शुष्माञ्चिदस्य पर्वता भयन्ते	
यः सोमपा निचितो वज्रबाहुर्यो वज्रहस्तः स जनासु इन्द्रः	॥ 13 ॥
यः सुन्वन्तमवति यः पचन्तं यः शंसन्तं यः शशमानमूती	
यस्य ब्रह्म वर्धनं यस्य सोमो यस्येदं राधः स जनासु इन्द्रः	॥ 14 ॥
यः सुन्वते पचते दुध्र आ चिद्वाजं दर्दिषि स किलासि सत्यः	
वयं त इन्द्र विश्वहं प्रियासः सुवीरासो विदथमा वदेम	॥ 15 ॥

(13)

13

(म. 2, अनु. 2)

ऋषिः गृत्समदः भार्गवः शौनकः

छन्दः जगती 1-12, त्रिष्टुप् 13

देवता इन्द्रः

ऋतुर्जनित्री तस्या अपस्परिं मक्षू जात आविशद्यासु वर्धते	
तदाहना अभवत्पिप्युषी पयोऽशोः पीयूषं प्रथमं तदुक्थ्यम्	॥ 1 ॥
सुधीमा यन्ति परि बिभ्रतीः पयो विश्वप्स्याय प्र भरन्त भोजनम्	
समानो अध्वा प्रवतामनुष्यदे यस्ताकृणोः प्रथमं सास्युक्थ्यः	॥ 2 ॥
अन्वेको वदति यददाति तद्रूपा मिनन्तदपा एक ईयते	
विश्वा एकस्य विनुदस्तितिक्षते यस्ताकृणोः प्रथमं सास्युक्थ्यः	॥ 3 ॥
प्रजाभ्यः पुष्टिं विभजन्त आसते रयिमिव पृष्ठं प्रभवन्तमायते	
असिन्वन्दंष्टैः पितुरंति भोजनं यस्ताकृणोः प्रथमं सास्युक्थ्यः	॥ 4 ॥
अधाकृणोः पृथिवीं संदृशे दिवे यो धौतीनामहिहन्नारिणक्पथः	
तं त्वा स्तोमेभिरुदभिर्न वाजिनं देवं देवा अजनन्त्सास्युक्थ्यः	॥ 5 ॥
यो भोजनं च दयसे च वर्धनमाद्रादा शुष्कं मधुमद्दुदोहित	
स शैवधिं नि दधिषे विवस्वति विश्वस्यैक ईशिषे सास्युक्थ्यः	॥ 6 ॥
यः पुष्पिणींश्च प्रस्वश्च धर्मणाधि दाने व्यश्वनीरधारयः	
यश्चासमा अजनो दिद्युतो दिव उरुर्वा अभितः सास्युक्थ्यः	॥ 7 ॥
यो नार्मरं सहवसुं निहन्तवे पृक्षाय च दासवेशाय चावहः	
ऊर्जयन्त्या अपरिविष्टमास्यमुतैवाद्य पुरुकृत्सास्युक्थ्यः	॥ 8 ॥
शतं वा यस्य दश साकमाद्य एकस्य श्रुष्टौ यद्द चोदमाविथ	

अरुञ्जौ दस्युन्त्समुनब्दुभीतये सुप्राव्यो अभवः सास्युक्थ्यः	॥ 9 ॥
विश्वेदनु रोधुना अस्य पौंस्यं ददुरस्मै दधिरे कृत्ववे धनम्	
षळस्तभ्रा विष्टिरः पञ्च संदृशः परि पुरो अभवः सास्युक्थ्यः	॥ 10 ॥
सुप्रवाचनं तव वीर वीर्यं यदेकेन क्रतुना विन्दसे वसु	
जातूष्टिरस्य प्र वयः सहस्वतो या चकर्थ सेन्द्र विश्वास्युक्थ्यः	॥ 11 ॥
अरमयः सरपसुस्तराय कं तुर्वीतये च वय्याय च सुतिम्	
नीचा सन्तमुदेनयः परावृजं प्रान्धं श्रोणं श्रवयन्त्सास्युक्थ्यः	॥ 12 ॥
अस्मभ्यं तद्वसो दानाय राधुः समर्थयस्व बहु ते वसुव्यम्	
इन्द्र यच्चित्रं श्रवस्या अनु द्यून्वृहद्वदेम विदथे सुवीराः	॥ 13 ॥

(12)

14

(म. 2, अनु. 2)

ऋषिः गृत्समदः भार्गवः शौनकः

छन्दः त्रिष्टुप्

देवता इन्द्रः

अध्वर्यवो भरतेन्द्राय सोममामत्रेभिः सिञ्चता मद्यमन्धः	
कामी हि वीरः सदमस्य पीतिं जुहोत वृष्णे तदिदेष वष्टि	॥ 1 ॥
अध्वर्यवो यो अपो वत्रिवांसं वृत्रं जघानाशन्येव वृक्षम्	
तस्मा एतं भरत तद्वशायाँ एष इन्द्रो अर्हति पीतिमस्य	॥ 2 ॥
अध्वर्यवो यो दृभीकं जघान यो गा उदाजदप हि वलं वः	
तस्मा एतमन्तरिक्षे न वातमिन्द्रं सोमैरोर्णुत जूर्न वस्त्रैः	॥ 3 ॥
अध्वर्यवो य उरणं जघान नव च्ख्वांसं नवतिं च बाहून्	
यो अबुदमव नीचा बबाधे तमिन्द्रं सोमस्य भृथे हिनोत	॥ 4 ॥
अध्वर्यवो यः स्वश्रं जघान यः शुष्णामशुषं यो व्यंसम्	
यः पिप्रुं नमुचिं यो रुधिक्रां तस्मा इन्द्रायान्धसो जुहोत	॥ 5 ॥
अध्वर्यवो यः शतं शम्बरस्य पुरो बिभेदाशमनेव पूर्वीः	
यो वचिनः शतमिन्द्रः सहस्रमपावपद्भरता सोममस्मै	॥ 6 ॥
अध्वर्यवो यः शतमा सहस्रं भूम्या उपस्थेऽवपञ्जघन्वान्	
कुत्सस्यायोरतिधिगवस्य वीरात्र्यावृणग्भरता सोममस्मै	॥ 7 ॥
अध्वर्यवो यन्नरः कामयाध्वे श्रुष्टी वहन्तो नशथा तदिन्द्रे	
गभस्तिपूतं भरत श्रुतायेन्द्राय सोमं यज्यवो जुहोत	॥ 8 ॥
अध्वर्यवः कर्तना श्रुष्टिमस्मै वने निपूतं वन् उन्नयध्वम्	
जुषाणो हस्त्यमभि वावशे व इन्द्राय सोमं मदिरं जुहोत	॥ 9 ॥
अध्वर्यवः पयसोधुर्यथा गोः सोमेभिरीं पृणता भोजमिन्द्रम्	
वेदाहमस्य निभृतं म एतद्वित्सन्तं भूयो यजतश्चिकेत	॥ 10 ॥
अध्वर्यवो यो दिव्यस्य वस्वो यः पार्थिवस्य क्षम्यस्य राजा	

तमूर्दरं न पृणता यवेनेन्द्रं सोमैभिस्तदपो वो अस्तु ॥ 11 ॥

अस्मभ्यं तद्रसो दानाय राधः समर्थयस्व बहु ते वसव्यम् |

इन्द्र यच्चित्रं श्रवस्या अनु द्यून्बृहद्वदेम विदथे सुवीराः ॥ 12 ॥

(10)

15

(म. 2, अनु. 2)

ऋषिः गृत्समदः भार्गवः शौनकः

छन्दः त्रिष्टुप्

देवता इन्द्रः

प्र घा न्वस्य महतो महानि सत्या सत्यस्य करणानि वोचम् |

त्रिकद्रुकेष्वपिबत्सुतस्यास्य मदे अहिमिन्द्रो जघान ॥ 1 ॥

अवंशे घामस्तभायद्वहन्तमा रोदसी अपृणदन्तरिक्षम् |

स धारयत्पृथिवीं पृथञ्च सोमस्य ता मद इन्द्रश्चकार ॥ 2 ॥

सद्वैव प्राचो वि मिमाय मानैर्वज्रेण खान्यतृणन्नदीनाम् |

वृथासृजत्पृथिविर्दीर्घयाथैः सोमस्य ता मद इन्द्रश्चकार ॥ 3 ॥

स प्रवोळ्हुन्परिगत्या दुभीतेर्विश्वमधागायुधमिद्धे अग्रौ |

सं गोभिरश्वैरसृजद्रथैभिः सोमस्य ता मद इन्द्रश्चकार ॥ 4 ॥

स ईं महीं धुनिमेतोररम्णात्सो अस्नातृनपारयत्स्वस्ति |

त उत्स्राय रयिमभि प्र तस्थुः सोमस्य ता मद इन्द्रश्चकार ॥ 5 ॥

सोदञ्चं सिन्धुमरिणान्महित्वा वज्रेणान उषसः सं पिपेष |

अज्वसो ज्विनीभिर्विवृश्चन्त्सोमस्य ता मद इन्द्रश्चकार ॥ 6 ॥

स विद्राँ अपगोहं कनीनामाविर्भवन्नदतिष्ठत्परावृक् |

प्रति श्रोणः स्थाद्व्यंनगचष्ट सोमस्य ता मद इन्द्रश्चकार ॥ 7 ॥

भिन्नद्वलमङ्गिरोभिर्गृणानो वि पर्वतस्य दंहितान्यैरत् |

रिणग्रोधांसि कृत्रिमाण्येषां सोमस्य ता मद इन्द्रश्चकार ॥ 8 ॥

स्वप्नेनाभ्युष्या चुमुरिं धुनिं च जघन्थु दस्युं प्र दुभीतिमावः |

रम्भी चिदत्र विविदे हिरण्यं सोमस्य ता मद इन्द्रश्चकार ॥ 9 ॥

नूनं सा ते प्रति वरं जरित्रे दुहीयदिन्द्र दक्षिणा मघोनीं |

शिक्षां स्तोतृभ्यो मारिं धग्भगो नो बृहद्वदेम विदथे सुवीराः ॥ 10 ॥

(9)

16

(म. 2, अनु. 2)

ऋषिः गृत्समदः भार्गवः शौनकः

छन्दः जगती 1-8, त्रिष्टुप् 9

देवता इन्द्रः

प्र वः सतां ज्येष्ठतमाय सुष्टुतिमग्राविव समिधाने हविर्भरे |

इन्द्रमजुर्यं जरयन्तमुक्षितं सनाद्युवानुमवसे हवामहे ॥ 1 ॥

यस्मादिन्द्राद्बृहतः किं चनेमृते विश्वान्यस्मिन्त्संभृताधि वीर्यां |

जठरे सोमं तन्वीरे सहो महो हस्ते वज्रं भरति शीर्षणि क्रतुम् ॥ 2 ॥

न क्षोणीभ्यां परिभ्वे त इन्द्रियं न समुद्रैः पर्वतैरिन्द्र ते रथः	
न ते वज्रमन्वश्रोति कश्चन यदाशुभिः पतसि योजना पुरु	॥ 3 ॥
विश्वे ह्यस्मै यजताय धृष्णवे क्रतुं भरन्ति वृषभाय सश्वते	
वृषा यजस्व हविषा विदुष्टरः पिबेन्द्र सोमं वृषभेण भानुना	॥ 4 ॥
वृष्णः कोशः पवते मध्वं ऊर्मिवृषभान्नाय वृषभाय पातवे	
वृषणाध्वर्यू वृषभासो अद्रयो वृषणं सोमं वृषभाय सुष्वति	॥ 5 ॥
वृषा ते वज्र उत ते वृषा रथो वृषणा हरीं वृषभाण्यायुधा	
वृष्णो मदस्य वृषभ त्वमीशिष इन्द्र सोमस्य वृषभस्य तृष्णुहि	॥ 6 ॥
प्र ते नावं न समने वचस्युवं ब्रह्मणा यामि सर्वनेषु दाधृषिः	
कुविन्नो अस्य वचसो निबोधिषदिन्द्रमुत्सं न वसुनः सिचामहे	॥ 7 ॥
पुरा संबाधादभ्या ववृत्स्व नो धेनुर्न वृत्सं यवसस्य पिप्युषी	
सकृत्सु ते सुमतिभिः शतक्रतो सं पत्नीभिर्न वृषणो नसीमहि	॥ 8 ॥
नूनं सा ते प्रति वरं जरित्रे दुहीयदिन्द्र दक्षिणा मघोनीं	
शिक्षां स्तोतृभ्यो मातिं धग्भगो नो बृहद्वदेम विदथे सुवीराः	॥ 9 ॥

(9)

17

(म. 2, अनु. 2)

ऋषिः गृत्समदः भार्गवः शौनकः छन्दः जगती 1-7, त्रिष्टुप् 8-9	देवता इन्द्रः
--	---------------

तदस्मै नव्यमङ्गिरस्वदचत शुष्मा यदस्य प्रत्नथोदीरते	
विश्वा यद्गोत्रा सहसा परीवृता मदे सोमस्य दंहितान्यैरयत्	॥ 1 ॥
स भूतु यो ह प्रथमाय धार्यस ओजो मिमानो महिमान्मातिरत्	
शूरो यो युत्सु तन्वं परिव्यत शीर्षणि द्यां महिना प्रत्यमुञ्चत	॥ 2 ॥
अधाकृणोः प्रथमं वीर्यं महद्यदस्याग्रे ब्रह्मणा शुष्मैरयः	
रथेष्टेन हर्यश्वेन विच्युताः प्र जीरयः सिस्रते सध्वरुक् पृथक्	॥ 3 ॥
अधा यो विश्वा भुवनाभि म्ज्मनेशान्कृत्प्रवया अभ्यवर्धत	
आद्रोदसी ज्योतिषा वहिरातनोत्सीव्यन्तमांसि दुधिता समव्ययत्	॥ 4 ॥
स प्राचीनान्पर्वतान्दंहदोजसाधराचीनमकृणोदुपामपः	
अधारयत्पृथिवीं विश्वधायसमस्तभ्रान्मायया द्यामवस्रसः	॥ 5 ॥
सास्मा अरं बाहुभ्यां यं पिताकृणोद्विश्वस्मादा जनुषो वेदसुस्परि	
येना पृथिव्यां नि क्रिविं शयध्वै वज्रेण हत्व्यवृणक्तुविष्वणिः	॥ 6 ॥
अमाजूरिव पित्रोः सचां सती समानादा सदसुस्त्वामिये भगम्	
कृधि प्रकेतमुप मास्या भर दद्धि भागं तन्वोर् येन मामहः	॥ 7 ॥
भोजं त्वामिन्द्र वयं हुवेम ददिष्टमिन्द्रापांसि वाजान्	

अविद्धीन्द्र चित्रया न ऊती कृधि वृषन्निन्द्र वस्यसो नः ॥ 8 ॥

नूनं सा ते प्रति वरं जरित्रे दुहीयदिन्द्र दक्षिणा मघोनीं |

शिक्षां स्तोतृभ्यो मातिं धग्भगो नो बृहद्वदेम विदथे सुवीराः ॥ 9 ॥

(9)

18

(म. 2, अनु. 2)

ऋषिः गृत्समदः भार्गवः शौनकः

छन्दः त्रिष्टुप्

देवता इन्द्रः

प्राता रथो नवो योजि सस्त्रिश्चतुर्युगस्त्रिकशः सुतरश्मिः |

दशारित्रो मनुष्यः स्वर्षाः स इष्टिभिर्मतिभी रंह्यो भूत् ॥ 1 ॥

सास्मा अरं प्रथमं स द्वितीयमुतो तृतीयं मनुषुः स होता |

अन्यस्या गर्भमन्य ऊ जनन्त सो अन्येभिः सचते जेन्यो वृषा ॥ 2 ॥

हरी नु कं रथ इन्द्रस्य योजमायै सूक्तेन वचसा नवेन |

मो षु त्वामत्र ब्रह्मो हि विप्रा नि रीरमन्यजमानासो अन्ये ॥ 3 ॥

आ द्वाभ्यां हरिभ्यामिन्द्र याह्या चतुर्भिरा षड्विह्वयमानः |

आष्टाभिर्दशभिः सोमपेयमयं सुतः सुमखु मा मृधस्कः ॥ 4 ॥

आ विंशत्या त्रिंशता याह्यर्वाडा चत्वारिंशता हरिभिर्युजानः |

आ पञ्चाशता सुरथेभिरिन्द्रा षष्ट्या संस्त्या सोमपेयम् ॥ 5 ॥

आशीत्या नवत्या याह्यर्वाडा शतेन हरिभिरुह्यमानः |

अयं हि ते शुनहोत्रेषु सोम इन्द्र त्वाया परिषित्तो मदाय ॥ 6 ॥

मम ब्रह्मैन्द्र याह्यच्छा विश्वा हरी धुरि धिष्वा रथस्य |

पुरुत्रा हि विहव्यो बभूथास्मिञ्छूरु सवने मादयस्व ॥ 7 ॥

न म् इन्द्रेण सुख्यं वि योषदुस्मभ्यमस्य दक्षिणा दुहीत |

उपु ज्येष्ठे वरुथे गर्भस्तौ प्रायेप्राये जिगीवांसः स्याम ॥ 8 ॥

नूनं सा ते प्रति वरं जरित्रे दुहीयदिन्द्र दक्षिणा मघोनीं |

शिक्षां स्तोतृभ्यो मातिं धग्भगो नो बृहद्वदेम विदथे सुवीराः ॥ 9 ॥

(9)

19

(म. 2, अनु. 2)

ऋषिः गृत्समदः भार्गवः शौनकः

छन्दः त्रिष्टुप्

देवता इन्द्रः

अपाय्यस्यान्धसो मदाय मनीषिणः सुवानस्य प्रयसः |

यस्मिन्निन्द्रः प्रदिवि वावृधान ओको दुधे ब्रह्मण्यन्तश्च नरः ॥ 1 ॥

अस्य मन्दानो मध्वो वज्रहस्तोऽहिमिन्द्रो अर्णोवृतं वि वृश्चत् |

प्र यद्वयो न स्वसराण्यच्छा प्रयांसि च नदीनां चक्रमन्त ॥ 2 ॥

स माहिन् इन्द्रो अर्णो अपां प्रैरयदहिहाच्छा समुद्रम् |

अजनयत्सूर्यं विदद्ना अक्तुनाह्नां व्युनानि साधत् ॥ 3 ॥

सो अप्रतीनि मनवे पुरूणीन्द्रो दाशद्वाशुषे हन्ति वृत्रम् |  
 सुद्यो यो नृभ्यो अतसाय्यो भूत्पस्पृधानेभ्यः सूर्यस्य सातौ || 4 ||  
 स सुन्वत इन्द्रः सूर्यमा देवो रिणङ्घत्याय स्त्वान् |  
 आ यद्रयिं गुहदवद्यमस्मै भरदंशं नैतशो दशस्यन् || 5 ||  
 स रन्धयत्सदिवः सारथये शुष्णामशुषं कुर्यवं कुत्साय |  
 दिवोदासाय नवतिं च नवेन्द्रः पुरो व्यैरच्छम्बरस्य || 6 ||  
 एवा त इन्द्रोचथमहेम श्रवस्या न त्मना वाजयन्तः |  
 अश्याम् तत्साप्तमाशुषाणा ननमो वधरदेवस्य पीयोः || 7 ||  
 एवा ते गृत्समदाः शूर मन्मावस्यवो न व्युनानि तक्षुः |  
 ब्रह्मण्यन्त इन्द्र ते नवीय इषमूर्जं सुक्षितिं सुप्रमश्युः || 8 ||  
 नूनं सा ते प्रति वरं जरित्रे दुहीयदिन्द्र दक्षिणा मघोनीं |  
 शिक्षां स्तोतृभ्यो मातिं धग्भगो नो बृहद्वदेम विदथे सुवीराः || 9 ||

(9)

20

(म. 2, अनु. 2)

ऋषिः गृत्समदः भार्गवः शौनकः छन्दः त्रिष्टुप् 1-2, 4-9, विराड् रूपा 3

देवता इन्द्रः

वयं ते वयं इन्द्र विद्धि षु णः प्र भरामहे वाजयुर्न रथम् |  
 विपन्यवो दीध्यतो मनीषा सुप्रमियक्षन्तस्त्वावतो नृन् || 1 ||  
 त्वं न इन्द्र त्वाभिरूती त्वायतो अभिष्टिपासि जनान् |  
 त्वमिनो दाशुषो वरुतेत्याधीरभि यो नक्षति त्वा || 2 ||  
 स नो युवेन्द्रो जोहूत्रः सखा शिवो नरामस्तु पाता |  
 यः शंसन्तं यः शशमानमूती पचन्तं च स्तुवन्तं च प्रणेषत् || 3 ||  
 तमु स्तुषु इन्द्रं तं गृणीषे यस्मिन्पुरा वावृधुः शाशुदुश्च |  
 स वस्वः कामं पीपरदियानो ब्रह्मण्यतो नूतनस्यायोः || 4 ||  
 सो अङ्गिरसामुचथा जुजुष्वान्ब्रह्मा तूतोदिन्द्रो गातुमिष्णन् |  
 मुष्णन्नुषसः सूर्येण स्त्वानश्रस्य चिच्छिथत्पूर्याणि || 5 ||  
 स हे श्रुत इन्द्रो नाम देव ऊर्ध्वो भुवन्मनुषे दुस्मतमः |  
 अव प्रियमर्शसानस्य साहाजिरो भरद्वासस्य स्वधावान् || 6 ||  
 स वृत्रहेन्द्रः कृष्णयोनीः पुरंदरो दासीरैरयद्वि |  
 अजनयन्मनवे क्षामपश्च सत्रा शंसं यजमानस्य तूतोत् || 7 ||  
 तस्मै तवस्यश्मनु दायि सत्रेन्द्राय देवेभिरर्णसातौ |  
 प्रति यदस्य वज्रं बाहोर्धुहृत्वी दस्युन्पुर आयसीनि तारीत् || 8 ||  
 नूनं सा ते प्रति वरं जरित्रे दुहीयदिन्द्र दक्षिणा मघोनीं |  
 शिक्षां स्तोतृभ्यो मातिं धग्भगो नो बृहद्वदेम विदथे सुवीराः || 9 ||

(6)

21

(म. 2, अनु. 2)

ऋषिः गृत्समदः भार्गवः शौनकः

छन्दः जगती 1-5, त्रिष्टुप् 6

देवता इन्द्रः

विश्वजिते धन्जिते स्वर्जिते सत्राजिते नृजिते उर्वराजिते |  
 अश्वजिते गोजिते अब्जिते भरेन्द्राय सोमं यजताय हर्यतम् || 1 ||  
 अभिभुवेऽभिभुङ्गाय वन्वतेऽषाळ्हाय सहमानाय वेधसे |  
 तुविग्रये वह्नये दुष्टरीतवे सत्रासाहे नम् इन्द्राय वोचत || 2 ||  
 सत्रासाहो जनभृक्षो जनंसहश्च्यवनो युध्मो अनु जोषमुक्षितः |  
 वृत्तचयः सहरिर्विक्वारित इन्द्रस्य वोचं प्र कृतानि वीर्यां || 3 ||  
 अनानुदो वृषभो दोधतो वधो गम्भीर ऋष्वो असमष्टकाव्यः |  
 रध्रचोदः श्रथनो वीळितस्पृथुरिन्द्रः सुयज्ञ उषसः स्वर्जनत् || 4 ||  
 यज्ञेन गातुमुरो विविद्रे धियो हिन्वाना उशिजो मनीषिणः |  
 अभिस्वरा निषदा गा अवस्यव इन्द्रे हिन्वाना द्रविणान्याशत || 5 ||  
 इन्द्र श्रेष्ठानि द्रविणानि धेहि चित्ति दक्षस्य सुभगत्वमस्मे |  
 पोषं रयीणामरिष्टिं तनूनां स्वाद्धानं वाचः सुदिनत्वमहाम् || 6 ||

(4)

22

(म. 2, अनु. 2)

ऋषिः गृत्समदः भार्गवः शौनकः

छन्दः अष्टिः 1, अतिशकरी 2-3, अतिशकरी अष्टिः वा 4 देवता इन्द्रः

त्रिकङ्कुकेषु महिषो यवाशिरं तुविशुष्मस्तृपत्सोमपिबुद्विष्णुनासुतं यथावशत् |  
 स ई ममाद् महि कर्म कर्तवेमहामुरुं सैनं सश्वदेवो देवं सत्यमिन्द्रं सत्य इन्दुः || 1 ||  
 अध त्विषीमाँ अभ्योजसा क्रिविं युधाभवदा रोदसी अपृणदस्यमज्मना प्र वावृधे |  
 अधत्तान्यं जठरे प्रेमरिच्यत् सैनंसश्वदेवो देवं सत्यमिन्द्रं सत्य इन्दुः || 2 ||  
 साकं जातः क्रतुना साकमोजसा ववक्षिथ साकं वृद्धो वीर्यैः सासहिर्मृधो विचर्षणिः |  
 दाता राधः स्तुवते काम्यं वसुसैनं सश्वदेवो देवं सत्यमिन्द्रं सत्य इन्दुः || 3 ||  
 तव त्यन्नर्यं नृतोऽप इन्द्र प्रथमं पूर्यं दिवि प्रवाच्यं कृतम् |  
 यद्वेवस्य शर्वसा प्रारिणा असुं रिणन्नपः |  
 भुवद्विश्वमभ्यादेवमोजसा विदादूर्जं शतक्रतुर्विदादिषम् || 4 ||

(19)

23

(म. 2, अनु. 3)

ऋषिः गृत्समदः भार्गवः शौनकः

छन्दः जगती 1-14, 16-18, त्रिष्टुप् 15, 19

देवता ब्रह्मणस्पतिः 1, 5, 9, 11, 17, 19 बृहस्पतिः 2-4, 6-8, 10, 12-16, 18

गुणानां त्वा गुणपतिं हवामहे क्विं कवीनामुपमश्रवस्तमम् |

ज्येष्ठराजं ब्रह्मणां ब्रह्मणस्पत् आ नः शृण्वन्नूतिभिः सीद् सादनम् ॥ 1 ॥  
देवाश्चित्ते असुर्यु प्रचेतसो बृहस्पते यज्ञियं भागमानशुः  
उत्साइव सूर्यो ज्योतिषा महो विश्वेषामिज्जनिता ब्रह्मणामसि ॥ 2 ॥  
आ विबाध्यां परिरापस्तमांसि च ज्योतिष्मन्तं रथमृतस्य तिष्ठसि  
बृहस्पते भीमममित्रदम्भनं रक्षोहणं गोत्रभिदं स्वर्विदम् ॥ 3 ॥  
सुनीतिभिर्नयसि त्रायसे जनं यस्तुभ्यं दाशान्न तमंहो अश्रवत्  
ब्रह्मद्विषस्तपनो मन्युमीरसि बृहस्पते महि तत्ते महित्वनम् ॥ 4 ॥  
न तमंहो न दुरितं कुतश्चन नारातयस्तितरुर्न द्वयाविनः  
विश्वा इदस्माद्धरसो वि बाधसे यं सुगोपा रक्षसि ब्रह्मणस्पते ॥ 5 ॥  
त्वं नो गोपाः पथिकृद्विचक्षणस्तव व्रताय मृतिभिर्जरामहे  
बृहस्पते यो नो अभि हरो दधे स्वा तं मर्मतु दुच्छुना हरस्वती ॥ 6 ॥  
उत वा यो नो मर्चयादनागसोऽरातीवा मर्तः सानुको वृकः  
बृहस्पते अप तं वर्तया पथः सुगं नो अस्यै देववीतये कृधि ॥ 7 ॥  
त्रातारं त्वा तनूनां हवामहेऽवस्पतरधिवृत्कारमस्मयुम्  
बृहस्पते देवनिदो नि बर्हय मा दुरेवा उत्तरं सुम्रमुन्नशन् ॥ 8 ॥  
त्वया वयं सुवृधा ब्रह्मणस्पते स्पार्हा वसु मनुष्या ददीमहि  
या नो दूरे त्ठितो या अरातयोऽभि सन्ति जग्भया ता अनुप्रसः ॥ 9 ॥  
त्वया वयमुत्तमं धीमहे वयो बृहस्पते पप्रिणा सस्त्रिना युजा  
मा नो दुःशंसो अभिद्विप्सुरीशत् प्र सुशंसा मृतिभिस्तारिषीमहि ॥ 10 ॥  
अनानुदो वृषभो जग्मिराहवं निष्टप्ता शत्रुं पृतनासु सासहिः  
असि सत्य ऋणया ब्रह्मणस्पत उग्रस्य चिद्वमिता वीळुहृषिणः ॥ 11 ॥  
अदेवेन मनसा यो रिष्यति शासामुग्रो मन्यमानो जिघांसति  
बृहस्पते मा प्रणक्तस्य नो वधो नि कर्म मन्युं दुरेवस्य शर्धतः ॥ 12 ॥  
भरैषु हव्यो नमसोपसद्यो गन्ता वाजेषु सनिता धनधनम्  
विश्वा इदुर्यो अभिद्विप्सुरीशमृधो बृहस्पतिवि ववर्हा रथाइव ॥ 13 ॥  
तेजिष्ठया तपनी रक्षसस्तप ये त्वा निदे दधिरे दृष्टवीर्यम्  
आविस्तत्कृष्ण यदसत्त उक्थ्यं बृहस्पते वि परिरापो अर्दय ॥ 14 ॥  
बृहस्पते अति यदुर्यो अर्हाद्युमद्विभाति क्रतुमज्जनेषु  
यद्दीदयच्छवस ऋतप्रजात् तदस्मासु द्रविणं धेहि चित्रम् ॥ 15 ॥  
मा नः स्तेनेभ्यो ये अभि द्रुहस्पदे निरामिणो रिपवोऽत्रेषु जागृधुः  
आ देवानामोहते वि व्रयो हृदि बृहस्पते न परः साम्नो विदुः ॥ 16 ॥  
विश्वेभ्यो हि त्वा भुवनेभ्यस्परि त्वष्टाजन्त्साम्नःसाम्नः कविः  
स ऋणचिद्वणया ब्रह्मणस्पतिर्द्रुहो हन्ता मह ऋतस्य धर्तरि ॥ 17 ॥  
तव श्रिये व्यजिहीत् पर्वतो गवां गोत्रमुदसृजो यदङ्गिरः



इन्द्रेण युजा तमसा परीवृतं बृहस्पते निरपामौब्जो अर्णवम् ॥ 18 ॥  
ब्रह्मणस्पते त्वमस्य यन्ता सूक्तस्य बोधि तनयं च जिन्व  
विश्वं तद्भद्रं यदवन्ति देवा बृहद्वदेम विदथे सुवीराः ॥ 19 ॥

| इति द्वितीयाष्टके षष्ठोऽध्यायः समाप्तः |

ऋषिः गृत्समदः भार्गवः शौनकः

छन्दः जगती 1-11,13-15, त्रिष्टुप् 12,16

देवता ब्रह्मणस्पतिः 1-11,13-16, ब्रह्मणस्पतिः इन्द्रः च 12

सेमामविद्धि प्रभृतिं य ईशिषेऽया विधेम नवया महा गिरा |  
यथा नो मीद्वान्तस्तवते सखा तव बृहस्पते सीषधुः सोत नो मृतिम् || 1 ||  
यो नन्वान्यनमृन्न्योजसोतादर्दमन्युना शम्बराणि वि |  
प्राच्यावयदच्युता ब्रह्मणस्पतिरा चाविशद्वसुमन्तं वि पर्वतम् || 2 ||  
तद्वेवानां देवतमाय कर्त्वमश्रन्द्वाहाव्रदन्त वीळिता |  
उद्गा आजुदभिनुद्वह्मणा वल्मगूहत्तमो व्यचक्षयत्स्वः || 3 ||  
अश्मास्यमवृतं ब्रह्मणस्पतिर्मधुधारमभि यमोजसातृणत् |  
तमेव विश्वे पपिरे स्वर्दृशो बहु साकं सिसिचुरुत्समुद्रिणम् || 4 ||  
सना ता का चिद्धुवना भवीत्वा मद्भिः शरद्धिर्दुरो वरन्त वः |  
अयतन्ता चरतो अन्यदन्यदिद्या चकार वयुना ब्रह्मणस्पतिः || 5 ||  
अभिनक्षन्तो अभि ये तमानुशुर्निधिं पणीनां परमं गुहा हितम् |  
ते विद्वांसः प्रतिचक्ष्यानृता पुनर्यत उ आयन्तदुदीयुराविशम् || 6 ||  
ऋतावानः प्रतिचक्ष्यानृता पुनरात् आ तस्थुः क्वयो महस्पथः |  
ते बाहुभ्यां धमितमग्रिमश्मनि नकिः षो अस्त्यरणो जहुर्हि तम् || 7 ||  
ऋतज्यैन क्षिप्रेण ब्रह्मणस्पतिर्यत्र वष्टि प्र तदश्रोति धन्वना |  
तस्य साध्वीरिषवो याभिरस्यति नृचक्षसो दृशये कर्णयोनयः || 8 ||  
स संनयः स विनयः पुरोहितः स सुष्टुतः स युधि ब्रह्मणस्पतिः |  
चाक्ष्मो यद्वाजं भरते मृती धनादित्सूर्यस्तपति तप्यतुर्वृथा || 9 ||  
विभु प्रभु प्रथमं मेहनावतो बृहस्पतेः सुविदत्राणि राध्या |  
इमा सातानि वेन्यस्य वाजिनो येन जना उभये भुञ्जते विशः || 10 ||  
योऽवरे वृजनै विश्वथा विभुर्महामु रण्वः शर्वसा ववक्षिथ |  
स देवो देवान्प्रति पप्रथे पृथु विश्वेदु ता परिभूर्ब्रह्मणस्पतिः || 11 ||  
विश्वं सत्यं मघवाना युवोरिदापश्चन प्र मिनन्ति व्रतं वाम् |  
अच्छेन्द्राब्रह्मणस्पती हविर्नोऽन्नं युजेव वाजिना जिगातम् || 12 ||  
उताशिष्ठा अनु शृण्वन्ति वद्वयः सभेयो विप्रो भरते मृती धना |  
वीळुद्वेषा अनु वशं ऋणमादुदिः स ह वाजी समिथे ब्रह्मणस्पतिः || 13 ||  
ब्रह्मणस्पतेरभवद्यथावशं सत्यो मन्युर्महि कर्मा करिष्यतः |

यो गा उदाजत्स दिवे वि चाभजन्महीव रीतिः शर्वसासरत्पृथक् ॥ 14 ॥  
 ब्रह्मणस्पते सुयमस्य विश्वहा रायः स्याम रथ्योऽं वयस्वतः |  
 वीरेषु वीरां उप पृद्धि नस्त्वं यदीशानो ब्रह्मणा वेषि मे हवम् ॥ 15 ॥  
 ब्रह्मणस्पते त्वमस्य यन्ता सूक्तस्य बोधि तनयं च जिन्व |  
 विश्वं तद्भद्रं यदवन्ति देवा बृहद्वदेम विदथे सुवीराः ॥ 16 ॥

(5)

25

(म. 2, अनु. 3)

ऋषिः गृत्समदः भार्गवः शौनकः	छन्दः जगती	देवता ब्रह्मणस्पतिः
-----------------------------	------------	---------------------

इन्धानो अग्निं वनवद्वनुष्यतः कृतब्रह्मा शूशुवद्रातहव्य इत् |  
 जातेन जातमति स प्र संसृते यंयं युजं कृणुते ब्रह्मणस्पतिः ॥ 1 ॥  
 वीरेभिर्वीरान्वनवद्वनुष्यतो गोभी रयिं पप्रथद्वोधति त्मना |  
 तोकं च तस्य तनयं च वर्धते यंयं युजं कृणुते ब्रह्मणस्पतिः ॥ 2 ॥  
 सिन्धुर्न क्षोदः शिमीवाँ ऋघायतो वृषेव वधोरभि वष्ट्योजसा |  
 अग्नेरिव प्रसितिर्नाह वतीवे यंयं युजं कृणुते ब्रह्मणस्पतिः ॥ 3 ॥  
 तस्मा अर्षन्त दिव्या असृश्चतः स सत्वभिः प्रथमो गोषु गच्छति |  
 अनिभृष्टविषिहन्त्योजसा यंयं युजं कृणुते ब्रह्मणस्पतिः ॥ 4 ॥  
 तस्मा इद्विष्वे धुनयन्त सिन्धुवोऽच्छिद्रा शर्म दधिरे पुरूणि |  
 देवानां सुप्ते सुभगः स एधते यंयं युजं कृणुते ब्रह्मणस्पतिः ॥ 5 ॥

(4)

26

(म. 2, अनु. 3)

ऋषिः गृत्समदः भार्गवः शौनकः	छन्दः जगती	देवता ब्रह्मणस्पतिः
-----------------------------	------------	---------------------

ऋजुरिच्छंसो वनवद्वनुष्यतो देवयन्निददेवयन्तमभ्यसत् |  
 सुप्रावीरिद्वनवत्पृत्सु दुष्टरं यज्वेदयज्योर्वि भजाति भोजनम् ॥ 1 ॥  
 यजस्व वीर प्र विहि मनायतो भद्रं मनः कृणुष्व वृत्रतूर्ये |  
 हविष्कृणुष्व सुभगो यथाससि ब्रह्मणस्पतेरव आ वृणीमहे ॥ 2 ॥  
 स इज्जनैन् स विशा स जन्मना स पुत्रैर्वाजं भरते धना नृभिः |  
 देवानां यः पितरमाविवासति श्रद्धामना हविषा ब्रह्मणस्पतिम् ॥ 3 ॥  
 यो अस्मै हव्यैर्घृतवद्भिरविधत्प्र तं प्राचा नयति ब्रह्मणस्पतिः |  
 उरुष्यतीमंहसो रक्षती रिषोऽंहोश्चिदस्मा उरुचक्रिरद्भुतः ॥ 4 ॥

(17)

27

(म. 2, अनु. 3)

ऋषिः कूर्मः गात्समदः, गृत्समदः वा	छन्दः त्रिष्टुप्	देवता आदित्याः
-----------------------------------	------------------	----------------

इमा गिरं आदित्येभ्यो घृतसूः सनाद्राजभ्यो जुहां जुहोमि |  
 शृणोतु मित्रो अर्यमा भगो नस्तुविजातो वरुणो दक्षो अंशः ॥ 1 ॥

इमं स्तोमं सक्रतवो मे अद्य मित्रो अर्यमा वरुणो जुषन्त	
आदित्यासुः शुचयो धारपूता अवृजिना अनवृद्धा अरिष्टाः	॥ 2 ॥
त आदित्यासु उरवो गभीरा अदब्धासो दिप्सन्तो भूर्यक्षाः	
अन्तः पश्यन्ति वृजिनोत साधु सर्वं राजभ्यः परमा चिदन्ति	॥ 3 ॥
धारयन्त आदित्यासो जगत्स्था देवा विश्वस्य भुवनस्य गोपाः	
दीर्घाधियो रक्षमाणा असुर्यमृतावानश्चर्यमाना ऋणानि	॥ 4 ॥
विद्यामादित्या अवसो वो अस्य यदर्यमन्भय आ चिन्मयोभु	
युष्माकं मित्रावरुणा प्रणीतौ परि श्वभ्रैव दुरितानि वृज्याम्	॥ 5 ॥
सुगो हि वो अर्यमन्मित्र पन्था अनृक्षरो वरुण साधुरस्ति	
तेनादित्या अधि वोचता नो यच्छता नो दुष्परिहन्तु शर्म	॥ 6 ॥
पिपर्तु नो अदिती राजपुत्राति द्वेषांस्यर्यमा सुगोभिः	
बृहन्मित्रस्य वरुणस्य शर्मोप स्याम पुरुवीरा अरिष्टाः	॥ 7 ॥
तिस्रो भूमिर्धारयन् त्रौरुत द्यून्त्रीणि व्रता विदथे अन्तरैषाम्	
ऋतेनादित्या महि वो महित्वं तदर्यमन्वरुण मित्र चारु	॥ 8 ॥
त्री रौचना दिव्या धारयन्त हिरण्ययाः शुचयो धारपूताः	
अस्वप्नजो अनिमिषा अदब्धा उरुशंसा ऋजवे मर्त्याय	॥ 9 ॥
त्वं विश्वेषां वरुणासि राजा ये च देवा असुर ये च मर्ताः	
शतं नो रास्व शरदो विचक्षेऽश्यामायूषि सुधितानि पूर्वा	॥ 10 ॥
न दक्षिणा वि चिकित्ते न सव्या न प्राचीनमादित्या नोत पश्चा	
पाक्या चिद्वसवो धीर्या चिद्युष्मानीतो अभयं ज्योतिरश्याम्	॥ 11 ॥
यो राजभ्य ऋतुनिभ्यो ददाश यं वर्धयन्ति पुष्टयश्च नित्याः	
स रेवान्याति प्रथमो रथेन वसुदावा विदथेषु प्रशस्तः	॥ 12 ॥
शुचिरपः सूयवसा अदब्ध उप क्षेति वृद्धवयाः सुवीरः	
नकिष्टं घ्नन्त्यन्तितो न दूराद्य आदित्यानां भवति प्रणीतौ	॥ 13 ॥
अदिते मित्र वरुणोत मृळ यद्वो व्यं चकृमा कञ्चिदागः	
उर्वश्यामभयं ज्योतिरिन्द्र मा नो दीर्घा अभि नशन्तमिस्राः	॥ 14 ॥
उभे अस्मै पीपयतः समीची दिवो वृष्टिं सुभगो नाम पुष्यन्	
उभा क्षयावाजयन्त्याति पृत्सूभावधौ भवतः साधू अस्मै	॥ 15 ॥
या वो माया अभिद्रुहे यजत्राः पाशा आदित्या रिपवे विचृत्ताः	
अधीव तां अति येषु रथेनारिष्टा उरावा शर्मन्त्स्याम	॥ 16 ॥
माहं मघोनो वरुण प्रियस्य भूरिदात्र आ विदं शूनमापेः	
मा रायो राजन्सुयमादव स्थां बृहद्वदेम विदथे सुवीराः	॥ 17 ॥

ऋषिः कूर्मः गार्त्समदः, गृत्समदः वा

छन्दः त्रिष्टुप् देवता वरुणः 1-9, 11, दुःस्वप्रनाशिनी 10

इदं क्वेरादित्यस्य स्वराजो विश्वानि सान्त्यभ्यस्तु म्हा	
अति यो मन्द्रो यजथाय देवः सुकीर्तिं भिक्षे वरुणस्य भूरैः	1
तव व्रते सुभगासः स्याम स्वाध्यो वरुण तुष्टुवांसः	
उपायन उषसां गोमतीनामग्रयो न जरमाणा अनु द्यून्	2
तव स्याम पुरुवीरस्य शर्मन्नुशंसस्य वरुण प्रणेतः	
यूयं नः पुत्रा अदितेरदब्धा अभि क्षमध्वं युज्याय देवाः	3
प्र सीमादित्यो असृजद्विधृता ऋतं सिन्धवो वरुणस्य यन्ति	
न श्राम्यन्ति न वि मुचन्त्येते वयो न पमू रघुया परिज्मन्	4
वि मच्छ्रथाय रशनामिवागं ऋध्याम ते वरुण खामृतस्य	
मा तन्तुश्छेदि वयतो धियं मे मा मात्रा शार्यपसः पुर ऋतोः	5
अपो सु म्यक्ष वरुण भियसं मत्सम्राळतावोऽनु मा गृभाय	
दामैव वत्साद्वि मुमुग्ध्यंहो नहि त्वदारे निमिषश्चनेशे	6
मा नो वधैर्वरुण ये त इष्टावेनः कृण्वन्तमसुर भ्रीणन्ति	
मा ज्योतिषः प्रवसथानि गन्म वि षू मृधः शिश्रथो जीवसे नः	7
नर्मः पुरा ते वरुणोत नूनमुतापरं तुविजात ब्रवाम	
त्वे हि कं पर्वते न श्रितान्यप्रच्युतानि दूळभ व्रतानि	8
परं ऋणा सावीरधु मत्कृतानि माहं राजन्नन्यकृतेन भोजम्	
अव्युष्टा इनु भूर्यसीरुषास आ नो जीवान्वरुण तासु शाधि	9
यो मे राजन्युज्यो वा सखा वा स्वप्रे भयं भीरवे मह्यमाहं	
स्तेनो वा यो दिप्सति नो वृको वा त्वं तस्माद्वरुण पाह्यस्मान्	10
माहं मघोनो वरुण प्रियस्य भूरिदात्र आ विदं शूनमापेः	
मा रायो राजन्तसुयमादव स्थां बृहद्वदेम विदथे सुवीराः	11

ऋषिः कूर्मः गार्त्समदः, गृत्समदः वा

छन्दः त्रिष्टुप्

देवता विश्वे देवाः

धृतरता आदित्या इषिरा आरे मत्कर्त रहसूरिवागः	
शृण्वतो वो वरुण मित्र देवा भद्रस्य विद्वाँ अवसे हुवे वः	1
यूयं देवाः प्रमतिर्युयमोजो यूयं द्वेषांसि सनुतर्युयोत	
अभिक्षतारो अभि च क्षमध्वमद्या च नो मृळयतापरं च	2
किमू नु वः कृणवामापरेण किं सनेन वसव आप्येन	

यूयं नो मित्रावरुणादिते च स्वस्तिमिन्द्रामरुतो दधात	॥ 3 ॥
ह्ये देवा यूयमिदापयः स्थ ते मृळत् नाधमानाय मह्यम्	
मा वो रथो मध्यमवाळृते भून्मा युष्मावत्स्वापिषु श्रमिष्म	॥ 4 ॥
प्र व एको मिमय भूर्यागो यन्मा पितेव कित्वं शशास	
आरे पाशा आरे अघानि देवा मा माधि पुत्रे विमिव ग्रभीष्ट	॥ 5 ॥
अर्वाञ्चो अद्या भवता यजत्रा आ वो हार्दि भयमानो व्ययेयम्	
त्राध्वं नो देवा निजुरो वृकस्य त्राध्वं कर्तादवपदो यजत्राः	॥ 6 ॥
माहं मघोनो वरुण प्रियस्य भूरिदात्र आ विदं शूनमापेः	
मा रायो राजन्सुयमादव स्थां बृहद्वदेम विदथे सुवीराः	॥ 7 ॥

(11)

30

(म. 2, अनु. 3)

ऋषिः गृत्समदः भार्गवः शौनकः	छन्दः त्रिष्टुप् 1-10, जगती 11	देवता इन्द्रः 1-5, 7, 10,
इन्द्रासोमो 6, सरस्वतीन्द्रो 8, बृहस्पतिः 9, मरुतः 11		

ऋतं देवार्यं कृण्वते सवित्र इन्द्रायाहिघ्ने न रमन्तु आपः	
अहरहर्यात्यक्तुरपां कियत्या प्रथमः सर्गो आसाम्	॥ 1 ॥
यो वृत्राय सिन्मत्राभरिष्यत्र तं जनित्री विदुष उवाच	
पथो रदन्तीरनु जोषमस्मै दिवेदिवे धुनयो यन्त्यर्थम्	॥ 2 ॥
ऊर्ध्वो ह्यस्थादध्यन्तरिक्षेऽथा वृत्राय प्र वधं जभार	
मिहं वसान् उप हीमदुद्रोत्तिग्मायुधो अजयच्छत्रुमिन्द्रः	॥ 3 ॥
बृहस्पते तपुषाश्चैव विध्य वृकद्वरसो असुरस्य वीरान्	
यथा जघन्थ धृषता पुरा चिदेवा जहि शत्रुमस्मार्कमिन्द्र	॥ 4 ॥
अव क्षिप दिवो अश्मानमुञ्चा येन शत्रुं मन्दसानो निजूर्वाः	
तोकस्य सातौ तनयस्य भूरैस्माँ अर्धं कृणुतादिन्द्र गोनाम्	॥ 5 ॥
प्र हि क्रतुं वृथो यं वनुथो रधस्य स्थो यजमानस्य चोदौ	
इन्द्रासोमा युवमस्माँ अविष्टमस्मिन्भयस्थे कृणुतमु लोकम्	॥ 6 ॥
न मा तमन्न श्रमन्नोत तन्द्रन्न वौचाम् मा सुनोतेति सोमम्	
यो मे पृणाद्यो ददद्यो निबोधाद्यो मा सुन्वन्तमुप गोभिरायत्	॥ 7 ॥
सरस्वति त्वमस्माँ अविद्धि मरुत्वती धृषती जेषि शत्रून्	
त्यं चिच्छर्धन्तं तविषीयमाणमिन्द्रो हन्ति वृषभं शण्डिकानाम्	॥ 8 ॥
यो नः सनुत्य उत वा जिघत्तुरभिख्याय तं तिगितेन विध्य	
बृहस्पत आयुधैर्जेषि शत्रून्द्गहे रीषन्तं परि धेहि राजन्	॥ 9 ॥
अस्मार्केभिः सत्वभिः शूर शूरैर्वीर्या कृधि यानि ते कर्त्वानि	
ज्योगभूवन्ननुधूपितासो हृत्वी तेषामा भरा नो वसूनि	॥ 10 ॥

तं वः शर्धं मारुतं सुम्रयुर्गिरोपं ब्रुवे नमसा दैव्यं जनम् ।  
यथा रयिं सर्ववीरं नशामहा अपत्यसाचं श्रुत्यं द्विवेदिवे ॥ 11 ॥

(7)

31

(म. 2, अनु. 3)

ऋषिः गृत्समदः भार्गवः शौनकः छन्दः जगती 1-6, त्रिष्टुप् 7 देवता विश्वे देवाः

अस्माकं मित्रावरुणावतं रथमादित्यै रुद्रैर्वसुभिः सचाभुवा ।  
प्र यद्वयो न पत्नवस्मन्स्परिं श्रवस्यवो हर्षीवन्तो वनर्षदः ॥ 1 ॥  
अधं स्मा न उदवता सजोषसो रथं देवासो अभि विक्षु वाज्युम् ।  
यदाशवः पद्याभिस्त्रितो रजः पृथिव्याः सानौ जङ्घनन्त पाणिभिः ॥ 2 ॥  
उत स्य न इन्द्रो विश्वचर्षणिदिवः शर्धेन मारुतेन सुक्रतुः ।  
अनु नु स्थात्यवृकाभिरूतिभी रथं महे सनये वाजसातये ॥ 3 ॥  
उत स्य देवो भुवनस्य सक्षणिस्त्वष्टा ग्राभिः सजोषा जूजुवद्रथम् ।  
इळा भगौ बृहद्विवोत रोदसी पूषा पुरंधिरश्विनावधा पती ॥ 4 ॥  
उत त्ये देवी सुभगे मिथूदृशोषासानक्ता जगतामपीजुवा ।  
स्तुषे यदां पृथिवि नव्यसा वचः स्थातुश्च वयस्त्रिवया उपस्तिरे ॥ 5 ॥  
उत वः शंसमृशिजामिव श्मस्यहिर्बुध्न्योर्ज एकपादुत ।  
त्रित ऋभुक्षाः सविता चनो दधेऽपां नपादाशुहेमा धिया शमि ॥ 6 ॥  
एता वो वृश्म्यद्यता यजत्रा अतक्षत्रायवो नव्यसे सम् ।  
श्रवस्यवो वाजं चक्रानाः सप्तिर्न रथ्यो अहं धीतिमश्याः ॥ 7 ॥

(8)

32

(म. 2, अनु. 3)

ऋषिः गृत्समदः भार्गवः शौनकः छन्दः जगती 1-5, अनुष्टुप् 6-8 देवता द्यावापृथिवी 1,  
इन्द्रः त्वष्टा वा 2-3, राका 4-5, सिनीवाली 6-7, लिङ्गोक्ताः 8

अस्य मे द्यावापृथिवी ऋतायतो भूतमवित्री वचसः सिषासतः ।  
ययोरायुः प्रतरं ते इदं पुर उपस्तुते वसूयुवां महो दधे ॥ 1 ॥  
मा नो गुह्या रिपं आयोरहन्दभन्मा न आभ्यो रीरधो दुच्छुनाभ्यः ।  
मा नो वि यौः सख्या विद्धि तस्य नः सुम्रायता मनसा तत्त्वैमहे ॥ 2 ॥  
अहैळता मनसा श्रुष्टिमा वह दुहानां धेनुं पिप्युषीमसश्चतम् ।  
पद्याभिराशुं वचसा च वाजिनं त्वां हिनोमि पुरुहूत विश्वहा ॥ 3 ॥  
राकामहं सुहवां सुष्टुती हुवे शृणोतु नः सुभगा बोधतु त्मना ।  
सीव्यत्वपः सूच्याच्छिद्यमानया ददातु वीरं शतदायमुक्थ्यम् ॥ 4 ॥  
यास्ते राके सुमतयः सुपेशसो याभिर्ददासि दाशुषे वसूनि ।

ताभिर्नो अद्य सुमना उपागहि सहस्रपोषं सुभगे रराणा ॥ 5 ॥

सिनीवालि पृथुष्टुके या देवानामसि स्वसा । जुषस्व हव्यमाहुतं प्रजां देवि दिदिष्टि नः ॥ 6 ॥

या सुबाहुः स्वङ्गुरिः सुषूमा बहुसूवरी । तस्यै विश्वपत्यै हविः सिनीवाल्यै जुहोतन ॥ 7 ॥

या गुङ्गुर्या सिनीवाली या राका या सरस्वती । इन्द्राणीमह्व ऊतये वरुणानीं स्वस्तये ॥ 8 ॥

(15)

33

(म. 2, अनु. 4)

ऋषिः गृत्समदः भार्गवः शौनकः

छन्दः त्रिष्टुप्

देवता रुद्रः

आ ते पितर्मरुतां सुम्रमेतु मा नः सूर्यस्य संदृशो युयोथाः ।

अभि नो वीरो अवीति क्षमेत् प्र जायेमहि रुद्र प्रजाभिः ॥ 1 ॥

त्वादत्तेभी रुद्र शंतमेभिः शंतं हिमा अशीय भेषुजेभिः ।

व्यंस्मद्वेषो वितुरं व्यंहो व्यमीवाश्चातयस्वा विषूचीः ॥ 2 ॥

श्रेष्ठो जातस्य रुद्र श्रियासि त्वस्तमस्तवसां वज्रबाहो ।

पर्षि णः पारमंहसः स्वस्ति विश्वा अभीती रपसो युयोधि ॥ 3 ॥

मा त्वा रुद्र चुक्रुधामा नमोभिर्मा दुष्टुती वृषभ मा सहूती ।

उन्नो वीरो अर्पय भेषुजेभिर्भिषक्तमं त्वा भिषजां शृणोमि ॥ 4 ॥

हवीमभिर्हवते यो हविर्भिरव स्तोमेभी रुद्रं दिषीय ।

ऋद्रुदरः सुहवो मा नो अस्यै बभ्रुः सुशिप्रो रीरधन्मनायै ॥ 5 ॥

उन्मा ममन्द वृषभो मरुत्वान्त्वक्षीयसा वयसा नाधमानम् ।

घृणीव च्छायामरपा अशीया विवासेयं रुद्रस्य सुम्रम् ॥ 6 ॥

क्व १ स्य ते रुद्र मृळयाकुर्हस्तो यो अस्ति भेषुजो जलाषः ।

अपभृता रपसो दैव्यस्याभी नु मा वृषभ चक्षमीथाः ॥ 7 ॥

प्र बभ्रवे वृषभाय श्वितीचे महो मही सुष्टुतिमीरयामि ।

नमस्या कल्मलीकिनं नमोभिर्गृणीमसि त्वेषं रुद्रस्य नाम ॥ 8 ॥

स्थिरेभिरङ्गैः पुरुरूप उग्रो बभ्रुः शुक्रेभिः पिपिशो हिरण्यैः ।

ईशानादस्य भुवनस्य भूरेन वा उ योषद्रुद्रादसुर्यम् ॥ 9 ॥

अहन्विभर्षि सायकानि धन्वाहन्निष्कं यजतं विश्वरूपम् ।

अहन्निदं दयसे विश्वमभ्वं न वा ओजीयो रुद्र त्वदस्ति ॥ 10 ॥

स्तुहि श्रुतं गतंसदं युवानं मृगं न भीममुपहतुमुग्रम् ।

मृळा जरित्रे रुद्र स्तवानोऽन्यं ते अस्मन्नि वपन्तु सेनाः ॥ 11 ॥

कुमारश्चित्पितरं वन्दमानं प्रति नानाम रुद्रोपयन्तम् ।

भूरेर्दातारं सत्पतिं गृणीषे स्तुतस्त्वं भेषुजा रास्यस्मे ॥ 12 ॥

या वो भेषुजा मरुतः शुचीनि या शंतमा वृषणो या मयोभु ।



यानि मनुरवृणीता पिता नस्ता शं च योश्च रुद्रस्य वशिम ॥ 13 ॥  
परि णो हेती रुद्रस्य वृज्याः परि त्वेषस्य दुर्मतिर्मही गात्  
अव स्थिरा मघवद्यस्तनुष्व मीढ्वस्तोकाय तनयाय मृळ ॥ 14 ॥  
एवा बभ्रो वृषभ चेकितान् यथा देव न हृणीषे न हंसि  
हवनश्रुत्रो रुद्रेह बोधि बृहद्वदेम विदथे सुवीराः ॥ 15 ॥

(15)

34

(म. 2, अनु. 4)

ऋषिः गृत्समदः भार्गवः शौनकः छन्दः जगती 1-14, त्रिष्टुप् 15 देवता मरुतः

धारावरा मरुतो धृष्ववौजसो मृगा न भीमास्तविषीभिर्चिनः |  
अग्रयो न शुशुचाना ऋजीषिणो भूमिं धमन्तो अप गा अवृण्वत ॥ 1 ॥  
द्यावो न स्तृभिश्चितयन्त खादिनो व्यश्भ्रिया न द्युतयन्त वृष्टयः |  
रुद्रो यद्वो मरुतो रुक्मवक्षसो वृषार्जनि पृश्याः शुक्र ऊर्धनि ॥ 2 ॥  
उक्षन्ते अश्वौ अत्याँइवाजिषु नदस्य कर्णैस्तुरयन्त आशुभिः |  
हिरण्यशिप्रा मरुतो दर्विध्वतः पृक्षं याथ पृषतीभिः समन्यवः ॥ 3 ॥  
पृक्षे ता विश्वा भुवना ववक्षिरे मित्राय वा सदमा जीरदानवः |  
पृषदश्वासो अनवभ्रराधस ऋजिप्यासो न व्युनेषु धूर्षदः ॥ 4 ॥  
इन्धन्वभिर्धेनुभी र्षादूधभिरध्वस्मभिः पृथिभिर्भ्राजदृष्टयः |  
आ हंसासो न स्वसराणि गन्तन् मधोर्मदाय मरुतः समन्यवः ॥ 5 ॥  
आ नो ब्रह्माणि मरुतः समन्यवो नरां न शंसुः सर्वनानि गन्तन् |  
अश्वामिव पिप्यत धेनुमूर्धनि कर्ता धियं जरित्रे वार्जपेशसम् ॥ 6 ॥  
तं नो दात मरुतो वाजिनं रथं आपानं ब्रह्म चितयद्विवेदिवे |  
इषं स्तोतृभ्यो वृजनेषु कारवे सनि मेधामरिष्टं दुष्टरं सहः ॥ 7 ॥  
यद्युञ्जते मरुतो रुक्मवक्षसोऽश्वान्रथेषु भग आ सुदानवः |  
धेनुर्न शिश्वे स्वसरेषु पिन्वते जनाय रातहविषे महीमिषम् ॥ 8 ॥  
यो नो मरुतो वृकताति मत्यो रिपुर्दधे वसवो रक्षता रिषः |  
वर्तयत् तपुषा चक्रियाभि तमव रुद्रा अशसो हन्तना वधः ॥ 9 ॥  
चित्रं तद्वो मरुतो यामं चेकिते पृश्या यदूधुरप्यापयो दुहुः |  
यद्वो निदे नवमानस्य रुद्रियास्त्रितं जराय जुरतामदाभ्याः ॥ 10 ॥  
तान्वो महो मरुत एवयात्रो विष्णोरिषस्य प्रभृथे हवामहे |  
हिरण्यवर्णान्कुकुहान्यतस्रुचो ब्रह्मण्यन्तः शंस्यं राध ईमहे ॥ 11 ॥  
ते दशग्वाः प्रथमा यज्ञमूहिरे ते नो हिन्वन्तूषसो व्युष्टिषु |  
उषा न रामीररुणैरपोर्णुते महो ज्योतिषा शुचता गोअर्णसा ॥ 12 ॥

ते क्षोणीभिररुणेभिर्नाञ्जिभी रुद्रा ऋतस्य सद्नेषु वावृधुः |  
निमेघमाना अत्येन पाजसा सुश्चन्द्रं वर्णं दधिरे सुपेशसम् || 13 ||  
तां इयानो महि वरूथमूतय उप घेदेना नमसा गृणीमसि |  
त्रितो न यान्यञ्च होतृभिष्टय आववर्तदवराञ्चक्रियावसे || 14 ||  
यया र्ध्रं पारयथात्यंहो यया निदो मुञ्चथ वन्दितारम् |  
अर्वाची सा मरुतो या व ऊतिरो षु वाश्रेव समतिर्जिगातु || 15 ||

(15)

35

(म. 2, अनु. 4)

ऋषिः गृत्समदः भार्गवः शौनकः

छन्दः त्रिष्टुप्

देवता अपानपात्

उपैमसृक्षि वाज्युर्वचस्यां चनो दधीत नाद्यो गिरो मे |  
अपां नपादाशुहेमा कुवित्स सुपेशसस्करति जोषिषद्धि || 1 ||  
इमं स्वस्मै हृद आ सुतष्टं मन्त्रं वोचेम कुविदस्य वेदत् |  
अपां नपादसुर्यस्य म्हा विश्वान्यर्यो भुवना जजान || 2 ||  
समन्या यन्त्युप यन्त्यन्याः समानमूर्व नद्यः पृणन्ति |  
तमू शुचिं शुचयो दीदिवांसमपां नपातं परि तस्थुरापः || 3 ||  
तमस्मेरा युवतयो युवानं मर्मज्यमानाः परि यन्त्यापः |  
स शुक्रेभिः शिक्रेभी रेवदस्मे दीदायानिध्मो घृतनिर्णिगप्सु || 4 ||  
अस्मै तिस्रो अव्यथ्याय नारीर्देवाय देवीर्दिधिषन्त्यन्नम् |  
कृताइवोप हि प्रसर्से अप्सु स पीयूषं धयति पूर्वसूनाम् || 5 ||  
अश्वस्यात्र जनिमास्य च स्वर्द्धुहो रिषः संपृचः पाहि सूरीन् |  
आमासुं पूषु पुरो अप्रमृष्यं नारातयो वि नशन्नानृतानि || 6 ||  
स्व आ दमे सुदुद्या यस्य धेनुः स्वधां पीपाय सुभ्वन्नमत्ति |  
सो अपां नपादूर्जयन्नप्स्वन्तर्वसुदेयाय विधत्ते वि भाति || 7 ||  
यो अप्स्वा शुचिना दैव्येन ऋतावाजस्र उर्विया विभाति |  
व्या इदन्या भुवनान्यस्य प्र जायन्ते वीरुधश्च प्रजाभिः || 8 ||  
अपां नपादा ह्यस्थादुपस्थं जिह्वानामूर्ध्वो विद्युतं वसानः |  
तस्य ज्येष्ठं महिमानं वहन्तीर्हिरण्यवर्णाः परि यन्ति युहीः || 9 ||  
हिरण्यरूपः स हिरण्यसंहृत्पां नपात्सेदु हिरण्यवर्णः |  
हिरण्ययात्परि योनेर्निषद्या हिरण्यदा ददत्यन्नमस्मै || 10 ||  
तदस्यानीकमुत चारु नामापीच्यं वर्धते नमुरपाम् |  
यमिन्धते युवतयः समित्था हिरण्यवर्णं घृतमन्नमस्य || 11 ||  
अस्मै बहूनामवमाय सख्ये यज्ञैर्विधेम नमसा हविर्भिः |  
सं सानु मार्ज्म दिधिषामि बिल्मैर्दधाम्यन्नैः परि वन्द ऋग्भिः || 12 ||

स ई वृषाजनयत्तासु गर्भं स ई शिशुर्धयति तं रिहन्ति |  
 सो अपां नपादनभिम्लातवर्णोऽन्यस्येवेह तन्वा विवेष || 13 ||  
 अस्मिन्पदे परमे तस्थिवांसमध्वस्मभिर्विश्वहा दीद्विवांसम् |  
 आपो नरे घृतमन्नं वहन्तीः स्वयमत्कैः परि दीयन्ति यद्भीः || 14 ||  
 अयांसमग्रे सुक्षितिं जनायायांसमु मघवद्भ्यः सुवृक्तिम् |  
 विश्वं तद्भद्रं यदवन्ति देवा बृहद्भदेम विदथे सुवीराः || 15 ||

(6)

36

(म. 2, अनु. 4)

ऋषिः गृत्समदः भार्गवः शौनकः छन्दः जगती देवता इन्द्रः मधुः च 1, मरुतः माधवः च 2,  
 त्वष्टा शुक्रः च 3, अग्निः शुचिः च 4, इन्द्रः नभः च 5, मित्रावरुणौ नभस्यः च 6

तुभ्यं हिन्वानो वसिष्ट गा अपोऽधुक्षन्त्सीमविभिरद्रिभिर्नरः |  
 पिबेन्द्र स्वाहा प्रहुतं वर्षद्वृतं होत्रादा सोमं प्रथमो य ईशिषे || 1 ||  
 यज्ञैः संमिश्राः पृषतीभिर्ऋष्टिभिर्यामञ्छुभ्रासो अञ्जिषु प्रिया उत |  
 आसद्या बर्हिर्भरतस्य सूनवः पोत्रादा सोमं पिबता दिवो नरः || 2 ||  
 अमेव नः सुहवा आ हि गन्तन् नि बर्हिषि सदतना रणिष्टन |  
 अथा मन्दस्व जुजुषाणो अन्धसस्त्वष्टदेवेभिर्जनिभिः सुमद्रणः || 3 ||  
 आ वक्षि देवां इह विप्र यक्षि चोशन्होतर्नि षदा योनिषु त्रिषु |  
 प्रति वीहि प्रस्थितं सोम्यं मधु पिबाग्रीध्रात्तव भागस्य तृष्णुहि || 4 ||  
 एष स्य ते तन्वो नृम्णवर्धनः सह ओजः प्रदिवि ब्राह्मोर्हितः |  
 तुभ्यं सुतो मघवन्तुभ्यमभृतस्त्वमस्य ब्राह्मणादा तृपत्पिब || 5 ||  
 जुषेथां यज्ञं बोधतं हवस्य मे सुतो होता निविदः पूर्व्या अनु |  
 अच्छा राजाना नम एत्यावृतं प्रशास्त्रादा पिबतं सोम्यं मधु || 6 ||

| इति द्वितीयाष्टके सप्तमोऽध्यायः समाप्तः |

(अष्टमोऽध्यायः ॥ वर्गाः 1-27)

(6)

37

(म.2, अनु.4)

ऋषिः गृत्समदः भार्गवः शौनकः छन्दः जगती देवता द्रविणोदाः 1-4, अश्विनौ 5, अग्निः 6

मन्दस्व होत्रादनु जोषमन्धसोऽध्वर्यवः स पूर्णा वष्ट्यासिचम् ।  
तस्मा एतं भरत तद्वशो ददिहोत्रात्सोमं द्रविणोदः पिब ऋतुभिः ॥ 1 ॥  
यमु पूर्वमहुवे तमिदं हुवे सेदु हव्यो ददियो नाम पत्यते ।  
अध्वर्युभिः प्रस्थितं सोम्यं मधु पोत्रात्सोमं द्रविणोदः पिब ऋतुभिः ॥ 2 ॥  
मेद्यन्तु ते वह्नयो येभिरीयसेऽरिषण्यन्वीळ्यस्वा वनस्पते ।  
आयूया धृष्णो अभिगूर्या त्वं नेष्ट्रात्सोमं द्रविणोदः पिब ऋतुभिः ॥ 3 ॥  
अपाद्धोत्रादुत पोत्रादमत्तोत नेष्ट्रादजुषत प्रयो हितम् ।  
तुरीयं पात्रममृक्तममर्त्यं द्रविणोदाः पिबतु द्राविणोदसः ॥ 4 ॥  
अर्वाञ्चमद्य यय्यं नृवाहणं रथं युञ्जाथामिह वां विमोचनम् ।  
पृङ्गं हवीषि मधुना हि कं गतमथा सोमं पिबतं वाजिनीवसू ॥ 5 ॥  
जोष्यग्रे समिधं जोष्याहुतिं जोषि ब्रह्म जन्त्यं जोषि सुष्टुतिम् ।  
विश्वेभिर्विश्वाँ ऋतुना वसो मह उशन्देवाँ उशतः पायया हविः ॥ 6 ॥

(11)

38

(म.2, अनु.4)

ऋषिः गृत्समदः भार्गवः शौनकः छन्दः त्रिष्टुप् देवता सविता

उदु ष्य देवः सविता सवायं शश्वत्तमं तदपा वह्निरस्थात् ।  
नूनं देवेभ्यो वि हि धाति रत्नमथाभजद्वीतिहोत्रं स्वस्तौ ॥ 1 ॥  
विश्वस्य हि श्रुष्टये देव ऊर्ध्वः प्र ब्राह्वा पृथुपाणिः सिसर्ति ।  
आपश्चिदस्य व्रत आ निर्मृगा अयं चिद्वातो रमते परिज्मन् ॥ 2 ॥  
आशुभिश्चिद्यान्वि मुचाति नूनमरीरमदतमानं चिदेतोः ।  
अह्यर्षूणां चिन्त्ययाँ अविष्यामनु व्रतं सवितुर्मोक्यागात् ॥ 3 ॥  
पुनः समव्यद्विततं वयन्ती मध्या कर्तोर्न्याधाच्छकम् धीरः ।  
उत्संहायास्थाद्व्यर्त्तूरदधररमतिः सविता देव आगात् ॥ 4 ॥  
नानौकांसि दुर्यो विश्वमायुर्वि तिष्ठते प्रभवः शोको अग्रेः ।  
ज्येष्ठं माता सूनवे भागमाधादन्वस्य केतमिषितं सवित्रा ॥ 5 ॥  
समाववर्ति विष्टितो जिगीषुर्विश्वेषां कामश्चरताममाभूत् ।  
शश्वौ अपो विकृतं हित्व्यागादनु व्रतं सवितुर्देव्यस्य ॥ 6 ॥

त्वया हितमप्यमप्सु भागं धन्वान्वा मृगयसो वि तस्थुः	
वनानि विभ्यो नकिरस्य तानि व्रता देवस्य सवितुर्मिनन्ति	॥ 7 ॥
याद्राध्यं वरुणो योनिमप्यमनिशितं निमिषि जर्भुराणः	
विश्वो मार्ताण्डो व्रजमा पशुर्गात्स्थशो जन्मानि सविता व्याकः	॥ 8 ॥
न यस्येन्द्रो वरुणो न मित्रो व्रतमर्यमा न मिनन्ति रुद्रः	
नारातयस्तमिदं स्वस्ति हुवे देवं सवितारं नमोभिः	॥ 9 ॥
भगं धियं वाजयन्तः पुरंधिं नराशंसो ग्रास्पतिर्नो अव्याः	
आये वामस्य संगथे रयीणां प्रिया देवस्य सवितुः स्याम	॥ 10 ॥
अस्मभ्यं तद्विवो अद्भ्यः पृथिव्यास्त्वया दत्तं काम्यं राध आ गात्	
शं यत्स्तोतृभ्यं आपये भवात्युरुशंसाय सवितर्जरित्रे	॥ 11 ॥

(8)

39

(म.2, अनु.4)

ऋषिः गृत्समदः भार्गवः शौनकः	छन्दः त्रिष्टुप्	देवता अश्विनौ
-----------------------------	------------------	---------------

ग्रावाणेव तदिदर्थं जरेथे गृध्रैव वृक्षं निधिमन्तमच्छ	
ब्रह्माणेव विदथ उक्थशासा दूतेव हव्या जन्या पुरुत्रा	॥ 1 ॥
प्रातर्यावाणा रथ्येव वीराजेव यमा वरमा सचेथे	
मेनेइव तन्वांश् शुम्भमाने दम्पतीव क्रतुविदा जनेषु	॥ 2 ॥
शृङ्गेव नः प्रथमा गन्तमर्वाकछफाविव जर्भुराणा तरौभिः	
चक्रवाकेव प्रति वस्तोरुस्रार्वाञ्चा यातं रथ्येव शक्रा	॥ 3 ॥
नावेव नः पारयतं युगेव नभ्येव न उपधीव प्रधीव	
श्वानेव नो अरिषण्या तनूनां खृगलेव विस्रसः पातमस्मान्	॥ 4 ॥
वातेवाजुर्या नद्येव रीतिरक्षीइव चक्षुषा यातमर्वाक्	
हस्ताविव तन्वेइं शंभविष्टा पादैव नो नयतं वस्यो अच्छ	॥ 5 ॥
ओष्ठाविव मध्वास्त्रे वदन्ता स्तनाविव पिप्यतं जीवसे नः	
नासेव नस्तन्वो रक्षितारा कर्णाविव सुश्रुता भूतमस्मे	॥ 6 ॥
हस्तैव शक्तिमभि सँदुदी नः क्षामेव नः समजतं रजांसि	
इमा गिरौ अश्विना युष्मयन्तीः क्षणोत्रेणेव स्वधितिं सं शिशीतम्	॥ 7 ॥
एतानि वामश्विना वर्धनानि ब्रह्म स्तोमं गृत्समदासो अक्रन्	
तानि नरा जुजुषाणोप यातं बृहद्वदेम विदथे सुवीराः	॥ 8 ॥

(6)

40

(म.2, अनु.4)

ऋषिः गृत्समदः भार्गवः शौनकः	छन्दः त्रिष्टुप्	देवता सोमापूषणौ 1-5, सोमपूषादितयः 6
-----------------------------	------------------	-------------------------------------

सोमापूषणा जनना रयीणां जनना दिवो जनना पृथिव्याः	
जातौ विश्वस्य भुवनस्य गोपौ देवा अकृण्वन्नमृतस्य नाभिम्	॥ 1 ॥

इमौ देवौ जायमानौ जुषन्तेमौ तमांसि गूहतामजुष्टा	
आभ्यामिन्द्रः पृक्कमामास्वन्तः सोमापूषभ्यां जनदुस्त्रियासु	॥ 2 ॥
सोमापूषणा रजसो विमानं सप्तचक्रं रथमविश्वमिन्वम्	
विषुवृतं मनसा युज्यमानं तं जिन्वथो वृषणा पञ्चरश्मिम्	॥ 3 ॥
दिव्यर्ण्यः सदनं चक्र उच्चा पृथिव्यामन्यो अध्यन्तरिक्षे	
तावस्मभ्यं पुरुवारं पुरुक्षुं रायस्पोषं वि ष्यतां नाभिमस्मे	॥ 4 ॥
विश्वान्यन्यो भुवना जजान् विश्वमन्यो अभिचक्षाण एति	
सोमापूषणाववतं धियं मे युवाभ्यां विश्वाः पृतना जयेम	॥ 5 ॥
धियं पूषा जिन्वतु विश्वमिन्वो रयिं सोमो रयिपतिर्दधातु	
अवतु देव्यदितिरनर्वा बृहद्वदेम विदथे सुवीराः	॥ 6 ॥

(21)

41

(म.2, अनु.4)

ऋषिः गृत्समदः भार्गवः शौनकः	छन्दः गायत्री 1-15,19-21,	अनुष्टुप् 16-17, बृहती 18
देवता वायुः 1-2, इन्द्रवायू 3, मित्रावरुणौ 4-6, अश्विनौ 7-9, इन्द्रः 10-12, विश्वे देवाः 13-15,		
सरस्वती 16-18, द्यावापृथिव्यौ हविर्धानः अग्निः वा 19, द्यावापृथिव्यौ हविर्धानः वा 20-21		

वायो ये ते सहस्रिणो रथासस्तेभिरा गहि	नियुत्वान्तसोमपीतये	॥ 1 ॥
नियुत्वान्वायवा गह्ययं शुक्रो अयामि ते	गन्तासि सुन्वतो गृहम्	॥ 2 ॥
शुक्रस्याद्य गवांशिरु इन्द्रवायू नियुत्वतः	आ यातं पिबतं नरा	॥ 3 ॥
अयं वां मित्रावरुणा सुतः सोमं ऋतावृधा	ममेदिह श्रुतं हवम्	॥ 4 ॥
राजानावनभिद्रुहा ध्रुवे सदस्युत्तमे	सहस्रस्थूण आसाते	॥ 5 ॥
ता सम्राजा घृतासुती आदित्या दानुनस्पती	सचते अनवह्वरम्	॥ 6 ॥
गोमदू षु नासत्याश्वावघातमश्विना	वर्ती रुद्रा नृपाय्यम्	॥ 7 ॥
न यत्परो नान्तर आदुर्षद्वेषण्वसू	दुःशंसो मर्त्यो रिपुः	॥ 8 ॥
ता न आ वोळ्हमश्विना रयिं पिशङ्गसंदृशम्	धिष्या वरिवोविदम्	॥ 9 ॥
इन्द्रो अङ्ग महद्भयमभी षदपं चुच्यवत्	स हि स्थिरो विचर्षणिः	॥ 10 ॥
इन्द्रश्च मृळ्याति नो न नः पश्चादुघं नशत्	भद्रं भवाति नः पुरः	॥ 11 ॥
इन्द्र आशाभ्युस्परि सर्वाभ्यो अभयं करत्	जेता शत्रून्विचर्षणिः	॥ 12 ॥
विश्वे देवासु आ गत शृणुता म इमं हवम्। एदं बर्हिर्नि षीदत		॥ 13 ॥
तीव्रो वो मधुमां अयं शुनहोत्रेषु मत्सरः	एतं पिबतु काम्यम्	॥ 14 ॥
इन्द्रज्येष्ठा मरुद्गणा देवासुः पूषरातयः	विश्वे मम श्रुता हवम्	॥ 15 ॥
अम्बितमे नदीतमे देवितमे सरस्वति । अप्रशस्ताईव स्मसि प्रशस्तिमम्ब नस्कृधि		॥ 16 ॥
त्वे विश्वा सरस्वति श्रितायूषि देव्याम् । शुनहोत्रेषु मत्स्व प्रजां देवि दिदिद्धि नः		॥ 17 ॥
इमा ब्रह्म सरस्वति जुषस्व वाजिनीवति।या ते मन्म गृत्समदा ऋतावरि प्रिया देवेषु जुहति		॥ 18 ॥

प्रेतां यज्ञस्य शंभुवा युवामिदा वृणीमहे । अग्निं च हव्यवाहनम् ॥ 19 ॥

द्यावा नः पृथिवी इमं सिध्मद्य दिविस्पृशम् । यज्ञं देवेषु यच्छताम् ॥ 20 ॥

आ वामुपस्थमद्ब्रुहा देवाः सीदन्तु यज्ञियाः । इहाद्य सोमपीतये ॥ 21 ॥

(3) 42 (म.2, अनु.4)

ऋषिः गृत्समदः भार्गवः शौनकः छन्दः त्रिष्टुप् देवता कपिञ्जलरूपीन्द्रः (शकुन्तः)

कनिक्रदञ्जनुषं प्रब्रुवाण इर्यति वाचमरितेव नावम् ।

सुमङ्गलश्च शुकुने भवासि मा त्वा का चिदभिभा विश्व्या विदत् ॥ 1 ॥

मा त्वा श्येन उद्वधीन्मा सुपर्णो मा त्वा विदुदिषुमान्वीरो अस्ता ।

पित्र्यामनुं प्रदिशं कनिक्रदत्सुमङ्गलो भद्रवादी वदिह ॥ 2 ॥

अव क्रन्द दक्षिणतो गृहाणां सुमङ्गलो भद्रवादी शकुन्ते ।

मा नः स्तेन ईशत् माघशंसो बृहद्वदेम विदथे सुवीराः ॥ 3 ॥

(3) 43 (म.2, अनु.4)

ऋषिः गृत्समदः भार्गवः शौनकः छन्दः जगती 1,3, अतिशक्री, अष्टिः वा 2 देवता कपिञ्जलरूपीन्द्रः (शकुन्तः)

प्रदक्षिणिदुभि गृणन्ति कारवो वयो वदन्त ऋतुथा शकुन्तयः ।

उभे वाचौ वदति साम्गाइव गायत्रं च त्रैष्टुभं चानुं राजति ॥ 1 ॥

उद्घातेव शकुने सामं गायसि ब्रह्मपुत्रइव सर्वनेषु शंससि ।

वृषैव वाजी शिशुमतीरपीत्यां सर्वतो नः शकुने भद्रमा वदविश्वतो नः शकुने पुण्यमा वद ॥2॥

आवदंस्त्वं शकुने भद्रमा वद तूष्णीमासीनः सुमतिं चिकिद्धि नः ।

यदुत्पतन्वदसि कर्करिर्यथा बृहद्वदेम विदथे सुवीराः ॥ 3 ॥

। इति द्वितीयं मण्डलं समाप्तम् ।